



# НАША СЛОВА

Штотыднёвая газета  
(Выходзіць з сакавіка 1990 г.)

30(86)

29 ліпеня  
1992 г.

Кошт 1 рубель  
(Па падпісцы — 10 кап.)



## Оршы — 925 гадоў

З асвяшчэння Замчышча — месца заснавання Оршы — пачаліся ўрачыстасці, прысвечаныя 925-годдзю горада. Праграма свята ўключала тэатральнае відовішча, канцэрты самадзейных і прафесійных артыстаў. Пад музыку духавых аркестраў у розных канцах горада танцавалі і сівыя ветэраны і юныя пары. На «Кірмашы рамёстваў» бойка гандлявалі самабытнымі вырабамі з лазы,

гліны, ільну народныя майстры, выхаванцы прафесійных вучылішчаў горада.

У госці да аршанцаў прыехалі вядомыя пісьменнікі, артысты, кампазітары Рэспублікі Беларусь. Вялікім гала-канцэртам і фальклорным шэсцем закончыліся ўрачыстасці ў старажытным горадзе на Дняпры.

НА ЗДЫМКАХ: Замчышча — месца заснавання горада; фрагмент тэатралізаванага відовішча «Зямля пад белымі крыламі».

Фота Валерыя АЛЯШКЕВІЧА.  
(Белінфарм).

## Поступ тыдня

27 ЛІПЕНЯ БЕЛАРУСКІ НАРОД УПЕРШЫНЮ АФІЦЫЙНА АДЗНАЧЫЎ ДЗЕНЬ НЕЗАЛЕЖНАСЦІ РЭСПУБЛІКІ БЕЛАРУСЬ.

РЭСПУБЛІКУ БЕЛАРУСЬ З ВІЗІТАМ НАВЕДАЎ ПРЭЗІДЭНТ ЕўРАПАРЛАМЕНТА Э. КЛЕПШ. Ён правёў перамовы са Старшынёй Вярхоўнага Савета Беларусі С. Шушкевічам і кіраўніком рабочай групы СНД І. Каратчанем.

БЕЛАРУСКАЕ ТЭЛЕГРАФНАЕ АГЕНЦТВА (БелТА) ЗАГАДАМ МІНІСТРА ІНФАРМАЦЫІ БЕЛАРУСІ ПЕРАТВОРАНА У БЕЛАРУСКАЕ ІНФАРМАЦЫЙНАЕ АГЕНЦТВА — БЕЛІНФАРМ. Агенцтва будзе працаваць на правах дзяржаўнага прадпрыемства.

У ВІЦЕБСКУ ПРАЙШОУ ПЕРШЫ МІЖНАРОДНЫ МУЗЫЧНЫ ФЕСТИВАЛЬ «СЛАВЯНСКІ БАЗАР», у якім прынялі ўдзел спявакі Беларусі, Украіны, Расіі, а таксама Польшчы. У конкурсе малявых эстрадных выканаўцаў другое месца занялі нашы артысты Іна Афанасьева і Андрэй Хлястоў, лаўрэатам фестывалю стала чатырнаццацігадовая спявачка з Віцебска Таццяна Воранава.

У друку прамільгнула кароткае паведамленне пра сустрэчу Старшынёй Вярхоўнага Савета Рэспублікі Беларусь С. Шушкевіча з

актывістамі патрыятычнага руху — Беларускага згуртавання вайскоўцаў. Сёння мы расказваем аб гэтай падзеі.

Папярэдняю гаворку са спадаром Шушкевічам актывісты БЗВ мелі ў лютым 1992 года. За гэты час адбылася значная падзея — было

будзе прымаць прысягу. Іна чый атрымліваецца, што гэта — чужое войска. Толькі не трэба спяшацца. Многія яшчэ не звывкліся з тым, што Бе-

лі дзяржаўных сімвалаў Беларусі, а таксама зніжкі на пагонах. Кіраўнік парламента пагадзіўся з прапановай:

— Лічу, што гэта будзе

## Станіслаў ШУШКЕВІЧ:

## «Мы аб'ядналіся, каб выжыць...»

створана беларускае войска. Пакуль — фармальна.

На гэты раз вайскоўцы абмеркавалі са Старшынёй ВС Рэспублікі Беларусь шэраг надзённых пытанняў, вырашэнне якіх патрабуе пільнай увагі грамадскасці і дзяржаўных структур.

Палкоўнік В. Барадач падкрэсліў, што цяпер афіцэры і генералы пазбаўлены юрыдычнай і маральнай адказнасці за выкананне сваіх абавязкаў па абароне Айчыны. Маўляў, аднойчы мы ўжо прысягнулі. Дык тады ж была другая дзяржава. У Расіі кожнаму цару прысягалі... Атрымліваецца, што ў афіцэрскім асяроддзі пануе пакуль што маўклівае супраціўленне дзяржаўнаму суверэнітэту Беларусі. А што думае з гэтай нагоды Станіслаў Шушкевіч?

Канешне ж, клятву на вернасць народу Беларусі войска абавязана даць. І яно

будзе прымаць прысягу. Іна чый атрымліваецца, што гэта — чужое войска. Толькі не трэба спяшацца. Многія яшчэ не звывкліся з тым, што Беларусі — суверэнная дзяржава. А ў вайсковым асяродку патрэбен час для асэнсавання свайго месца, сваёй назіцы кожным афіцэрам паасобку. Трэба імкнуцца да гэтага развіцця падзей, каб прыняцце прысягі стала лагічным крокам. На жаль, калі аглядзець налітычныя падзеі ў былым СССР, то не ўсюды так адбываецца, як у нас. Суверэннай Украіне, напрыклад, войска прысягала. Мы аб'ядналіся дзеля таго, каб выжыць. А ўкраінцы аб'ядналіся на нацыянальнай глебе.

С. Шушкевіч зазначыў, што БЗВ шмат робіць дзеля патрыятычнага выхавання. І гэта — перспектывы накірунак.

Сярод прапаноў, выказаных актывістамі БЗВ, была і такая: дамагацца выкарыстання ў войску новай сімволікі. М. Бірукоў прапанаваў увесці кукарды з элемента-

мі дзяржаўных сімвалаў Беларусі, а таксама зніжкі на пагонах. Кіраўнік парламента пагадзіўся з прапановай:

— Лічу, што гэта будзе найкім чынам і псіхалагічна падрыхтоўка. І калі такая прапанова прагучыць у Вярхоўным Савете, то абавязкова яе падтрымаю.

Асобна абмяркоўваліся пытанні, звязаныя з лёсам нашых землякоў-вайскоўцаў за межамі Беларусі. Актывісты БЗВ выказаліся за тое, каб паскорыць іх вяртанне з гарацых кропак былога СССР — Азербайджана, Прыднястроўя і іншых. Падпалкоўнік У. Савянок зазначыў, што важны ў гэтых клопатах і маральны бок справы.

Алесь КАРЛЮКЕВІЧ.

## Родная мова экзаменуе... вайскоўцаў

Ужо даўно праішла ў Менскім вышэйшым ваенным інжынерным вучылішчы пара дзяржаўных экзаменаў. Але ж здаюць у вайсковай ВДУ і іншыя іспыты. Іх экзаменуе родная мова.

Пакуль што заняткі на курсах беларускай мовы завяртыліся для невялікай групы. Для астатніх жа вучоў працягваецца. Выкладаюць на курсах роднае слова Рыма Макараўна Буровыя і Людміла Вячаславаўна Карабельніцава.

У праграме курсаў — заняткі, прысвечаныя беларускай культуры, гісторыі нашай Радзімы.

А. КУТ.

У вайсковай часці, дзе служыць маёр М. Варанец, працуе суполка ТБМ імя Ф. Скарыны. Адна з яе задач — прапаганда беларускамоўнай перыядыкі. І калі на першае паўгоддзе штотыднёвік «Наша слова» ў гэтай часці вынісвала ўсяго шэсць чалавек, то ўжо з ліпеня ў газеты ТБМ імя Ф. Скарыны сяброў, актыўных чытачоў стала ў тры разы болей.

А. К.

# «Напісаў праўду...»

Час ад часу ў рэдакцыю прыходзяць лісты, да якіх не ведаеш, як і ставіцца. Да прыкладу, вось гэты. З іроніяй ці ўсё-такі ўсур'ёз аўтар пачынае яго словамі: «Шаноўны спадар галоўны рэдактар!» Ну ды не гэта галоўнае. Аўтар ліста паведаў, што «на пачатку ўтварэння газеты» яму падалося, «што ў нашага гаротнага народа з'явіўся законны заступнік і з дапамогаю друкаванага слова яго мова выб'ецца ў людзі» (у двухосі заключаны фразы, якія цытуюцца згодна напісаннага ў лісце — Э. Я.). Але цяпер аўтар зразумее: «гэтага ніколі не будзе, пакуль там сядзяць вось такія рэдактары», якія ігнаруюць ранейшы правапіс. Далей у лісце падрабязна распытваецца «як-жа так атрымалася, што наша мова аказалася ў такім гаротным стане», і паведамляецца, што з-за нягоды «на выгнаньне мягкага знака перад звонкімі галоснымі (?) нацыянальная інтэлігенцыя... наплацілася сваім

жыццём». Засталіся на свабодзе адны «люмпены», а «ім усё адно, ёсць мяккі знак ці няма, яны гэтага не разумелі». Аўтар, праўда, не тлумачыць, каго ён у дадзеным выпадку разумее пад люмпенамі — звычайна ж так называюць жабракоў, валацуг ды іншых, хто адцураўся нармальнай працы ды сацыяльнага жыцця. Далей, вядома, «бальшавіцкія асімілятары... пачалі ўзмоцнена ўзаконьваць так называемую трасянку — гэта значыць расейскія словы ў беларускім вымаўленьні, а таксама штампаваныя нязграбныя калькі». І вось цяпер, аказваецца, гэтаму вандалізму патурае галоўны рэдактар «НС», якому дастаецца нават за тое, што «друкуе размову старых бабоек трасянкаю».

Следам ідзе тэкст, які асабліва выразна перадае настрой і лінгвістычныя погляды аўтара, падаём яго цалкам, за выключэннем аднаго месца, дзе замянілі слова на літару са шматкроп'ем.

нум Цэнтральнай рады ТБМ, там жа рэгулярна абмяркоўваецца дзейнасць рэдакцыі, накірунак газеты, яго адпаведнасць Статуту ТБМ. Сваё важнае слова заўсёды можа сказаць рэвізійная камісія і, вядома, сакратарыят Таварыства. Нарэшце, у газеты ёсць рэдакцыйная калегія, куды ўваходзяць аўтарытэты і высокапрафесійныя людзі, да таго ж — члены Цэнтральнай рады. Так што асабліва «зарвацца» галоўнаму рэдактару не дадуць. Пракрытыку ў яго адрас паведамляецца ў газеце. Апошнім разам на пасяджэнні Рады гэта зрабіў Вінцук Вячорка, аб чым чытачы інфармаваліся. Аб правапісе. Нядаўна было чарговае пасяджэнне рэдакцыйнай калегіі, дзе абмяркоўвалася і гэтае пытанне. Урэшце вырашылі, што пераводзіць зараз газету на нейкі іншы правапіс проста нават фізічна немагчыма, бо няма распрацаваных нормаў і да таго ж ясна акрэсленай згоды ў грамадстве. Чаму, напрыклад, трэба аддаць перавагу аматарам «тарашкевіцы» і ігнараваць прапановы тых, хто наогул лічыць вартым неадкладна пераход на лацінку?

Нарэшце, пра калькі і падробку іншамовных слоў, у прыватнасці, расійскіх пад беларускія. Відаць, толькі жыццё ды яшчэ майстры мастацкага слова канчаткова вырашаць, як чым распарадзіцца. Да спецыялістаў таксама трэба прыслухацца. Відаць, спадар узяў бы на смех лінгвіста, каб той пачаў павучаць армейскага генерала стратэгіі толькі таму, што два ці тры гады служыў у войску і ўмее адрозніваць палювую кухню ад бронетранспарту, а кулямёт ад дубальтоўкі.

Дарэчы наконт «одуванчыка», які так уразіў спадара. Тлумачальны слоўнік (акадэмічны) беларускай мовы, выдадзены ў 1978 г., адзначае як асноўную назву гэтай расліны — «адуванчык». Ілюстрацыяй літаратурнага ўжывання даюцца радкі Караткевіча: «Чатыры леты Прабеглі над бялявай лагоўкай, Якая, быццам спелы адуванчык, Качаецца над ветрам вольных песень».

Назва «дзыхавец» прыводзіцца як форма размоўная. Якую, аднак, падмацоўваюць сваім аўтарытэтам нашы лепшыя нацыянальныя майстры мастацкай літаратуры: «На цёмнай ужо, сакавітай траве абочыны ка-

мячкамі кволага пуху стаіць дзыхавец» (Янка Брыль). А вось слова, якое мой крытык лічыць самай «беларускай» назвай гэтай расліны — «дзятлоўнік», «дзятліна», Зоська Верас, напрыклад, у сваім «Ботанічным слоўніку», выдадзеным у 1924 г. (Вільня), тлумачыць як «канюшына белая». «Курасьлеп» — «курачая слепада» — «казалец» — адпаведна «лютик едкий», на лацінне — «ранікулус ацер».

Разбярэмся і са словам «дзякуй». Адкуль спадар узяў свае меркаванні — загадка. Бо мы ў газеце спачатку толькі прыводзілі выказванні розных аўтараў адносна ўжывання выразаў, у тым ліку далі форму, якую лічыў дакладнай яшчэ Скарына. Што да мяне асабіста, то я выходжу з першапачатковага значэння слова — «дзякло», «дзяка», «дзякі» — старажытная подаць князю хлебам. Адсюль вытвараецца адпаведны дзеяслоў: «дзякаваць» — даваць хлеб, самае каштоўнае, што некалі меў чалавек. З часам першапачатковае значэнне слова забылася, як гэта нярэдка бывае, і яго вымаўленне часткаю людзей сапраўды падпала, на жаль, пад уплыў расійскага «спасибо» — «спаси Бог».

Дарэчы, спадар крытык не заўважае, што заўзята басцячы за «расеізма» ды «савецкізма» іншых, ён сам спраўна імі карыстаецца. Мала таго, гэта стала, відаць, часткаю ягонай сутнасці. Скажам, нармальны культурны беларус ніколі не надумаў бы карыстацца нецэнзуршчынай для якіх бы то ні было нараўнанняў. У дадзеным жа выпадку бачыцца тут адрывка нашай савецкай, лагаўскай, экаўскай існасці, якую прывіваў народу семдзесят з лішкам гадоў бальшавізм. У тым ліку і зласлівасць, імкненне зняважыць апанента ці іншадумца. Але ж такімі сродкамі нельга паспяхова змагацца за нешта добрае, у тым ліку і за дасканалы нацыянальны правапіс. Інакш з такімі змагарамі, дальбог, «развядуцца» не толькі «люмпены», а і ўсе нармальныя людзі, якіх нюансы правапісу не вельмі цікавяць, але якім не даспадобы бюсконцыя кпіны ды варажнеча. Цывілізаваныя людзі ва ўсім свеце разумеюць, што добрае ствараецца толькі дабрацю ды чалавечай згодаю.

Эрнэст ЯЛУГІН.

Каб не здарылася,

як у Югаславіі

Цяжка не заўважыць пагрозы для суседзяў з былой «эсэсэсэры» тэндэнцыі ў палітыцы Расіі, якія набываюць сваё акрэсленне на ўзоры гэтага званнага «пріднестровскага вопраса». Паглядзіце, як там сябе паводзіць новапрызначаны Расійскі камандуючы 14-ай арміяй генерал-маёр Лебедзь! Не толькі яго заявы перад тэлекамерай, але і дзеі па кіраванню войскам даўно ўступілі ў яўную супярэчнасць не толькі з міжнароднымі законамі ды пагадненнямі, але і з заявамі расійскага прэзідэнта (не кажучы ўжо пра афіцыйную пазіцыю Міністэрства замежных спраў РФ) па падзеях у Малдове. І пасля ўсяго гэтага ваяка-генерал застаецца на сваім «працоўным пасту», што яшчэ раз сведчыць альбо пра двойную гульню ў Расіі, альбо пра пераўтварэнне расійскага войска ў самастойную палітычную сілу ва ўмовах нарастання «ўра-патрыятычных» тэндэнцый у расійскім грамадстве. Да чаго гэта прывяло ў Сербіі, агульнавядома. Існуе прамая небяспека суверэнітэту Беларусі, пакуль і на яе тэрыторыі знаходзяцца войскі, падпарадкаваныя Расіі. У кожнай дывізіі можа з'явіцца свой генерал Лебедзь.

Вадзім АЛЕКСАНДРОВІЧ.

Змены трэба рабіць асцярожна

Наогул размова ў газеце аб правапісе працягваецца, выкаску думкі згодна апыцце, якая была ў вас надрукавана.

Па-першае, мяне задавальняе сучасны правапіс, паколькі я ўжо да яго прывык. Але мне ўсё ж больш падабаецца такі правапіс, дзе дазваляецца пісаць так, як чуецца: чэскі, узбекі, у вагні, бяз жартаў, бяз рукі, ня буду і г. д. Змякчэнне знакам напярэдняй літары: у гнязьдзе, у масьле, сьведка, дзье-ры... Гэта робіць нашу мову больш мілагучнай і надае яскравае адрозненне ад суседніх славянскіх.

Не згодзен з прапановай некаторых сяброў пісаць, напрыклад: газета, кляса (а) і да т. п. Першае робіць слова цяжарным, уносіць у гаворку грубасць, а другое надварот — надае гаворцы залішняю мяккасць, так бы мовіць, «сёлнявасць» і набліжае да польскай. На жаль, я ніколі не чытаў граматыкі Тарашкевіча, каб на яе спасылацца. А дзе яе набыць? Беларуская мова валодае добра, як і расійскай, знаёмы з польскай, чытаю, хоць і дрэнна, па-ўкраінску.

В. ЗАБАЙЛОВІЧ,  
выкладчык  
з г. Дуброўна.

«Ды вось свежы прыклад, — працягвае выкрываць рэдактара аўтар ліста, — з травой, названаю вамі «дзыхавец». Калі ў расейскай мове гэта «одуванчик», то па-вашаму будзе гучаць «дзыхавец», «дзыхавічок». Але ж гэта не так! Словы дуць і дзыхаць у беларускай мове сінонімы, толькі дзыхаць — азначае ўзмоцненае дзеянне (Дальбог, не ведаў! — Э. Я.). А трава «одуванчик» у беларускай мове мае дваякую назву: пакуль яна цвіце і на ёй вырастае пушысты шарык, які разлятаецца, калі на яго дунуць — гэта курасьлеп, ад якога ратуецца куры; а калі на гэтай траве лісьце разрастаецца і яе можна касіць касою — гэта ўжо дзятлоўнік!»

Вось так, паважаны спадар Ялугін ці Калугін! (Грэшны, але гумару са скажэннем прозвішча не зразумее — Э. Я.). Навошта ж вы ўводзіце людзей у зман і калечыце мову? Каб людзі ад сваёй адварнуліся. Але ж гэтая заслуга ўлічыцца і вам і вашым дзеячам.

Ці ўзяць пераклад з расейскай мовы «большое спасибо» — вялікі дзякуй. Гэта-ж звычайны штамп. Але ж у такім выпадку ў нас заўжды кажучы: «вельмі дзякуй», «шчыра дзякуй», ці «шчырае дзякуй». Але ж калі хто мне скажа «вось табе вялікі дзякуй», — прабачце за нецэнзуршчыну, для мяне гэта гучыць: «Вось табе вялікі х..!»

Шаноўны спадар Ялугін! Я вам прадказваю лёс, які напаткаў вядомага Мікалая Іванавіча Дзем'янецца, якога партыйная наменклатура вылучыла на высокі пост «прадсядцеля» Вярхоўнага Савета БССР. Дык вось таварыш Дзем'янецца прапанаваў гаварыць у Вярхоўным Савеце на той мове, хто на якой захоча. І пачаў выклікаць к мікрафону выступаючых: «Шасты мікрафон! Втары мікрафон! Слэзмы мікрафон!» (А як мне чулася, дык «шастой», «утарой»... але гэта дробязі — Э. Я.) і панеслася, паехала... Але ж на якой мове ён выгукваў, ніхто дастоль не разабраўся, пакуль не выперлі яго з высокага крэсла. (Тут ужо каб была дакладнасць, пакінуў «крэсла» Мікалай Іванавіч зусім не па прычыне ўжывання «трасянка» — Э. Я.) Так будзе і з вамі, шаноўны спадар!.. Прабачце, што напісаў вам праўду. Ганарар прашу мяне не прысылаць, а перадаць яго ў фонд вашай газеты.

Пра сябе магу напісаць наступнае: мне 41 год. Вайсковец у адстаўцы, капітан. Апошнія 5 год адслужыў на Новай Зямлі. Жыву цяпер халасцяком, бо з жонкаю развёўся. Сын вучыцца ў Ленінградскім універсітэце. Сора атрымваю кватэру...

Васпанаў Аркадзь Нічыпаравіч.

Я ўжо за тое ўдзячны Аркадэю Нічыпаравічу, што пазваў сваё прозвішча і адрас. Неяк лягчэй размаўляць. Цяпер наконт ганарару. Дзякую, канешне, за прапанову накіраваць яго ў рэдакцыйны фонд, але, карыстаючыся вынайдкам, хачу растлумачыць, што газеты, як правіла, ап-

лочваюць публікацыі літаратурна-інфармацыйныя, а не эмацыянальныя чытацкія водгукі.

Яшчэ тлумачэнне — пра статус галоўнага рэдактара газеты «Наша слова». Капдытатуру на гэтую пасаду разглядае і зацвярджае на-

Сябры клуба «Спадчына» на чале са старшынёй Анатолем Белым перадалі ў дар філалагічнаму факультэту Белдзяржуніверсітэта гіпсавы помнік Максіму Багдановічу. Крыху раней з гэтага помніка быў зроблены помнік з медзі, які ў хуткім часу будзе ўстаноўлены на Чырвонай плошчы Яраслаўля ля будынка былой мужчынскай гімназіі, дзе вучыўся паэт. Аўтар помніка — Сяргей Вакар.

У вёсцы Белавічы да 200-ых угодкаў з дня нараджэння славутага медыка, гісторыка і археолага Міхала Гамаліцкага была адкрыта памятная дошка. Пасля ўрачыстасці адбылася навукова-практычная канферэнцыя, у якой прынялі ўдзел навукоўцы з Вільні, Менска, Санкт-Пецярбурга і Масквы, а таксама мясцовыя краязнаўцы і прадстаўнікі ўлады.

(Праця.  
Пачатак у № 29).

Беларусы, якія стараюцца гаварыць на чужой мове — гэта або палітычны душапрадаўцы ды перакульшчыкі, або людзі цёмныя, якіх аблыталі ворагі нашага народа. Першыя не гавораць па-беларуску для сваёй асабістай карысці, бо пайшлі ў найміты да чужынцаў і працуюць зусім свядома на шкоду беларускаму народу, каб яго загубіць. Другія не гавораць праз цемнату сваю, бо наведылі нашым ворагам, што мова наша «брыдка», «простая», і за рознымі нашымі зладумцамі ідуць, як авечкі, на бойню. Павіннасць кожнага свядомага беларуса з першымі ворагамі — змагацца, а другіх — цёмных — усведамляць, выясняючы ім праўду і навучаючы гісторыі нашай ды шырачы беларускае друкаванае слова.

Што будзе, калі мы забудзем родную мову?

Калі б мы нашу родную, Богам нам даданую беларускую мову закінулі, забыліся, а прынялі чужую, — тады ад усіх нас і след загінуў бы на зямлі.

Наш паэт Мацей Бурачок у прадмове да «Беларускае дудкі» кажа: «Шмат было такіх пародаў, што страцілі найпершую сваю мову, — тады як той чалавек перад скіпаннем, катораму мову займае, пасля і зусім замярлі. Не пакідайце ж мовы нашай беларускай, каб не ўмерлі! Пазнаюць людзі людзей па абліччу ці па адзежы, якую хто носіць, — от жа мова гэта ёсць аблічча і адажа душы людской».

Хто не шануе родную мову, той не шануе сябе самога, пі свой род, пі сваіх дзядоў-бацькоў, якія той жа мовай гаварылі. А хто стыдзецца роднай мовы, варты таго, каб і яго добрыя людзі стыдзіліся, як вырэдка, каб ім нагарджалі, як неадлюдкам. Бо стыдаюцца роднай мовы, ён крыўдзіць не толькі дзядоў-бацькоў сваіх, але і ўвесь народ. Справядлівы, добры чалавек ніколі не стыдзецца роднай мовы. Ён і сам гаворыць сваёй роднай мовай і глядзіць, каб і іншыя яе павалілі.

#### IV. ВЕРА (РЭЛІГІЯ) БЕЛАРУСІ

Якая вера беларуса? Беларусы ўсе хрысціянскай веры; часткаю каталікі, а часткаю праваслаўныя.

У Гродзеншчыне і Віленшчыне многа ёсць беларусаў каталікоў, а ў Магілёўшчыне, Віцебшчыне, Смаленшчыне і Чарнігаўшчыне болей беларусаў праваслаўнае веры, хоць ёсць там і каталікі. Даўней многа было сярод беларусаў уніятаў, якія прынялі царкоўную еднасць, але царкоўную унію збурыв Маскоўскі ўрад, хочучы абмаскаліць беларусаў. Але вера не перашкаджае людзям захоўваць народную еднасць. Сярод немцаў, напрыклад, ёсць каталікі і

бацькі і дзяды жылі, дзе жыў увесь беларускі народ.

Дзе маюць беларусы сваю Бацькаўшчыну?

Наша Бацькаўшчына — гэта беларуская зямля, дзе беларусы жывуць спакоп веку, абрабляючы гэтую зямлю сваімі рукамі, паліваючы яе сваім потам і крывёй, баронячы яе ад ворагаў. І ў нас саміх, у нашым характары адбілася наша Бацькаўшчына, а ў сэрцы носім яе нясучую, ніколі не згасаючую намяць аб ёй. Бацькаўшчына — гэта нашы бацькі і нашы

бацькі да сына. Нашыя князі мелі сваю вялікаякняжскую сталіцу ў Полацку, а ўдзельныя княжакія сталіцы былі ў Віцебску, Менску, Друцку, Смаленску і шмат яшчэ дзе. Каля XIII стагоддзя Беларусь была падзелена на многа дробных княстваў, а гэта таму, што пасля смерці бацькі-князя сыны дзялілі «вотчыну», як цяпер, прыкладам, дзяліцца ў нас па вёсках сяляне. Ад гэтага народ беларускі аслабеў вельмі і чуць ні трапіў пад уладу чужынцаў. Важнейшыя з нашых кня-

стваў былі: Ратвалод (князяваў у Полацку ў X стагоддзі), Ізяслаў, Брачыслаў ды Усяслаў. Апошні найбольш уславіўся: яму ў часе і свае і чужыя складалі песні і пахвалы. Аб ім адна старасвецкая песня кажа: «князь Усяслаў людзей судзіў, князем гарады парадкаваў».

Пасля Беларуска-Літоўскае княства злучылася з Польшчай, як «роўны з роўным і вольны з вольным». Але еднасць гэта не прынесла добра ні беларусам, ні літоўцам. Палякі адабралі ў нас і нашу волю і роўнасць, у праглы беларускі народ у паншчыну, а панюў і духавенства папалічылі. За 200 год польскай вольнасці і роўнасці беларусы сталі нявольным, мужыцкім народам, без сваёй пісьменнасці, без дзяржаўнага і грамадзянскага права. А ў канцы XVIII стагоддзя, пасля раздзелу Польшчы, беларусы трапілі з агню ды ў полымя — з польскіх у «братнія» маскоўскія абдымы. Пасля палякаў беларусы засталіся чужымі, а тут маскоўскія «браты» пачалі зусім іх душыць, каб сцерці след беларускага народа, каб беларусаў абмаскаліць. Палякі цягнулі беларусаў-каталікоў да сябе, а маскалі — праваслаўных беларусаў да сябе. Адны і другія стараліся, каб беларусы забыліся, што яны беларусы, асобны народ, што наша зямля не наша, а маскоўская або польская, і што яны тут воўчым правам сталіся гаспадарамі. Але народ наш і ў гэтай чужацкай напасці выявіў незвычайную жывучасць і моц.

Ніякія польскія шуты, ніякія маскоўскія нагайкі і астрогі не здолелі адабраць ад нашага народа яго найдаражэйшага скарбу — роднае мовы. Усё, што маглі яны адабраць, яны адабралі: і школы, і царквы, і зямлю, і лясы, і рэкі, і гарады, і багацце, а мовы ў нашага народа не здолелі адабраць! А калі наш народ захаваў мову, то ён жыве і будзе жыць. Праз мову наш народ здолее адрабіцца ды зноў зрабіцца вялікім і моцным.

#### VII. АДЗНАКІ БЕЛАРУСІ

Якія адзнакі беларускай дзяржавы?

Аднака беларускай дзяржавы — гэта герб даўняйшага Вялікага княства Беларуска-Літоўскага: віцязь на белым кані ў чырвоным полі.

(Працяг будзе).

## ШТО ТРЭБА ВЕДАЦЬ КОЖНАМУ БЕЛАРУСУ

пратэстанты, але ж яны складаюць адзін нямецкі народ. Так і беларусы — праваслаўныя і каталікі — складаюць адзін беларускі народ.

Ці вера можа азначаць народнасць?

Не. Напрыклад, палякі ёсць каталікамі і кальвінскай веры; немцы ёсць каталікі, лютэране і кальвіны, але і палякі і немцы складаюць адзін народ, — адны польскія, а другія нямецкія.

Усе беларусы, ці яны праваслаўныя ці каталікі, роўныя дзеці адной маткі Беларусі, то і трэба нам жыць паміж сабой у згодзе і ўзаемна шанаванні адну і другую веру. Гэта таму, што родзімся мы беларусамі, а вернымі — праваслаўнымі ці каталікамі — становімся пасля хрысціянства. Падобна і партыйным людзям: (сацыял-дэмакратамі, сацыялістамі-рэвалюцыянерамі, радыкаламі, нацыянал-дэмакратамі) робімся куды пазней, але ўсё гэта не перашкаджае нам быць добрымі беларусамі і разам стаць за народную волю, за лепшую будучыню ўсяго нашага народа і краю.

#### V. БАЦЬКАЎШЧЫНА

Што такое Бацькаўшчына? Бацькаўшчына — гэта той край, дзе мы нарадзіліся і выраслі, дзе жывуць нашы

дзедзі. У кожным з нас захавана мінуўшчына і будучыня роднай нашай зямлі. Таму мы са сваімі сем'ямі, з урмі нашымі таварыствамі, з нашымі сёламі і гарадамі належым да вялікай нашай Бацькаўшчыны — Беларусі. Адкуль узятліся на гэтай зямлі беларусы?

Гэтую зямлю беларускую засяляе наш народ ад найдаўнейшых часоў. Як памяць людская сягае, заўсёды на гэтай зямлі жылі беларусы. Яны аселі на гэтай зямлі ў той час, як яна была не аброблена і дзікая, і сваімі рукамі, сваёю нястомнай працай перааробілі яе на ўраджайную і багатую.

#### VI. ГІСТОРЫЯ БЕЛАРУСІ

Што такое наша гісторыя?

Наша гісторыя — гэта мінуўшчына роднай старонкі, — усё тое, што калісьці было па Беларусі.

Якая наша мінуўшчына?

Наша мінуўшчына — гэта беззвычайная барацьба за лепшую долю нашага народа.

У найдаўнейшых часах беларусы кіравалі ўсім сваім жыццём праз веча, гэта значыць, старшыны нашага народу радаіліся і пастаўлялі аб усім. Пасля беларусы пачалі выбіраць сабе князёў. Княжаккая ўлада была дзедзічнай, пераходзіла ад

зёў былі: Ратвалод (князяваў у Полацку ў X стагоддзі), Ізяслаў, Брачыслаў ды Усяслаў. Апошні найбольш уславіўся: яму ў часе і свае і чужыя складалі песні і пахвалы. Аб ім адна старасвецкая песня кажа: «князь Усяслаў людзей судзіў, князем гарады парадкаваў».

З роду князёў полацкіх былі і князі Вялікага княства Беларуска-Літоўскага. З гэтых князёў найбольш уславіўся Альгерд ды Вітаўт. Альгерд хадзіў вайной па Маскву і Маскву адабавіў і шчыт свой прыбів на Маскоўскіх варотах. Вітаўт уславіўся мудрасцю і сілай, ён хадзіў каравацца на караля беларуска-літоўскага, але палякі адабралі ад паслоў залатую карону, якую прыслаў яму папа на карапацыю. З роду беларуска-літоўскіх князёў паходзілі і каралі польскія (Ягелоны). А Ягайла, які быў і каралём польскім, да канца жыцця свайго не ўмеў гаварыць па-польску, а толькі па-беларуску. І не дзіва, бо маці яго была княгіня віцебская, і ён гадаваўся ў Віцебску і быў там князем.

У Вялікім княстве Беларуска-Літоўскім беларуская мова была дзяржаўнай. Па-беларуску адбываліся ўсе суды і соймы, пісаліся ўсе дакументы, па-беларуску гавя-

лоды гармоніка Івана Васільевіча Сакалоўскага, і беларускія песні, якія спявала Надзея Яўсееўна Савіцкая разам са слухачамі. А яшчэ і ёскі — ногі многіх так і прасіліся то па беларускую польку, то па падэспань, то па кракавяк. Былі і жарты, якія дапаўнялі агульную атмасферу веселасці.

А на заканчэнне гэтых нататак зноў пра сур'ёзнае.

Практычна, дзякуючы заняткам універсітэта, у асяродку выкладчыкаў Тэхналагічнага інстытута стварылася новая палітычная, так бы мовіць, атмасфера. Усе адчулі, што да студэнтаў абавязкова і неадкладна трэба несці вялікую ісціну аб тым, што карэні сучаснага — у мінулым, а будучае — на плячах у сучаснага. Кожны павінен пакласці сваю цалінку зараз у тое будучае, калі ён жадае мець яго лепшым. Акрамя таго, прыклады мінулага і сучаснага сведчаць, што палітыка асабістых інтарэсаў не павінна ўступаць у супярэчнасць з палітыкай грамадства, калі мы жадаем добра сваёй Айчыне і ўласным нашчадкам.

Дарэчы, у наступным навучальным годзе колькасць слухачоў універсітэта павялічыцца ўдвая.

Аляксей САЛАМОНАЎ,  
загадчык універсітэта  
беларускай мовы і культуры  
БТІ, доктар  
тэхнічных навук, прафесар.

ЗАРАЗ НЕ ІСНУЕ ТАКОЙ НАЦЫІ, нават самай маленькай, інтэлект якой не імкнецца да зберажэння свайго этнасу. У гэтым патрабаванне самой прыроды, якая прадуладзела паступальны прагрэс чалавечтва праз дапаўняючы адна адну нацыянальныя рознасці. Вядома, што і кожны жыхар Беларусі з аднаведна развітым інтэлектам добра разумее неабходнасць не толькі захавання, але і развіцця беларускага этнасу. Аднак пакуль гэта немагчыма без укаранення роднай мовы як падмурка еднасці.

Вельмі цяжка ідзе працэс вяртання нашай мовы ў жыццёвыя адносіны, у мысленне. Толькі пры ўсёй складанасці гэтага працэсу вяртанне да роднай мовы можа быць вельмі простым па ідэі рэалізацыі. Прастата — у адначасовасці пачатку дзейных падрыхтоўчых мерапрыемстваў па ўсіх напрамках з неадкладным выкарыстаннем іх станоўчых вынікаў у жыцці. Падрыхтоўчыя мерапрыемствы ў нашым інстытуце распачаты стварэннем універсітэта беларускай мовы, гісторыі і культуры. 28 мая скончыліся заняты першага набору.

Слухачы і выкладчыкі універсітэта арганізавалі ўрачысты вечар, прысвечаны важнай падзеі. Прарэктар У. Т. Воднеў павіншаваў выпускнікоў, адзначыў, што па выніках навучання для кожнага слухача універсітэта афі-

цыйна пацвярджаецца дыпламам дастатковасць яго ведаў для правядзення са студэнтамі заняткаў на беларускай мове. Ён таксама выказаў

## Урокі мінулага года

Адбыўся першы выпуск слухачоў універсітэта беларускай мовы, гісторыі і культуры ў Тэхналагічным інстытуце

упадзёнасць, што выбраны інстытутам шлях канкрэтных мерапрыемстваў па пераводу навучальнага працэсу на беларускую мову найбольш аптымальны ў сучасных умовах. Дарэчы, нашы пачынанні падтрыманы і адобраны Міністэрствам адукацыі Беларусі. Цяпер ВНУ рэспублікі пачынаюць выкарыстоўваць станючы вопыт Тэхналагічнага інстытута.

На згаданай вечарыне выкладчыкі і выпускнікі падзяліліся сваімі меркаваннямі аб рабоце універсітэта. Успаміналі насцярожанасць першых дзён заняткаў: а ці патрэбна ўсё гэта, ці будзе карысць для сябе ў агульна-чалавечым сэнсе, а таксама для прафесійнай працы. Але гэтыя сумненні хутка зніклі, бо ў працэсе заняткаў не толькі пазнавалі беларускую мову,

але пранікаліся да яе павагай і захапленнем: з'явілася адчуванне яе багацця і хараства: мелодыкі гучання, трапнасці і сэнсавай насычанасці выразаў

ды звяротаў, агульнай выдатнай распрацаванасці, далікатнасці. Вельмі станоўчым было заглыбленне ў нацыянальную гісторыю, параўнанне яе з агульначалавечай, асэнсаванне шляхоў развіцця дэмакратыі і ролі асобы ў лёсе цэлых народаў.

Многае даў аналітычны аналіз беларускай літаратуры, асэнсаванне звесці пра беларускамоўнае замежжа.

А потым была яшчэ, як прынята казаць, мастацкая частка, што непрыкметна перайшла ў пянічотнае свята душы. Гэта і фрагменты з п'есы «Паўлінка» Я. Купалы, падрыхтаваныя Наталляй Аляксандраўнай Бялясавай, Іванам Адамавічам Лявіцкім, Аляксандрай Пятроўнай Шостак ды Эдуардам Адамавічам Шэшкам, і ме-



На пачатку лета Беларусь наведаў вядомы прыхільнік беларускай гісторыі і культуры, адвакат з Лондана Гай Пікарда. З ім абдылася гутарка нашага карэспандэнта.

— Місэр Пікарда, Вас ведаюць у нас як беларусазнаўцу ў галіне даследаванняў духоўных песнапенняў. На жаль, «Наша слова» амаль нічога не пісала пра Вас. Раскажыце, калі ласка, нашым чытачам больш падрабязна пра сябе, як Вы далучыліся да беларусістыкі?

— Нарадзіўся я ў Лондане 20 ліпеня 1931 года. Мая маці англічанка, бацька француз брэтонскага паходжання. Мой прадзед служыў у арміі Напалеона, быў кавалерам, вяртаўся з Масквы праз Беларусь. Уся мая сям'я

Францішка Скарыны». Мы не ведаем, пра што яна?

— Мне 20 гадоў цікавіць Скарына. Людзі пытаюць: быў ён каталік, праваслаўны ці пратэстант. Я думаю, што ён быў проста хрысціянін. Наша культура таксама мела два моцныя і, практычна, раўналежныя ўплывы — лацінскай і візантыйскай культур. Я напісаў пра алегарычнасць геральдыкі Скарыны. Увогуле, геральдыка — вельмі цікавая тэма: у тым ліку і геральдыка савецкая, геральдыка часоў Вялікай французскай рэвалюцыі. Што

Гай ПІКАРДА:

«Беларус мае добрую рэпутацыю ва ўсім свеце»

цікавілася рускай гісторыяй. Мой дзед ажаніўся з дачкай доктара з Вільні. Калі я вучыўся ў школе ў Парыжы, мая цётка пасылала мяне ў Рuskі кафедральны сабор, дзе дыякан выдатна спяваў рэлігійныя гімны. Вучыўся на юрыдычным факультэце ў Парыжскім універсітэце, а пазней у Оксфардскім. Пасля заканчэння універсітэта два гады адбываў практыку ў якасці адваката ў Лондане.

У студэнцкія гады быў сацыялістам. Вельмі цікавіўся рускай і ўкраінскай народнай музыкай. Некалькі пазней даведаўся, што ёсць яшчэ адзін усходне-славянскі народ — беларусы. У той час я якраз арганізоўваў канцэрты рэлігійных і свецкіх спеваў. Мне ўдалося пазнаёміцца з беларускім святаром, айцом Чэславам Сіповічам і з хорам Міколы Равенскага. У Оксфардскім універсітэце я сам тры гады спяваў у рускім праваслаўным хоры. Пасля знаёмства з айцом Чэславам Сіповічам пачаў глыбей цікавіцца беларускай культурай. Праслухаў курс лекцый беларускіх і англійскіх навукоўцаў, а пазней стаў сакратаром Англа-беларускага таварыства.

— Мы ведаем, што Вы ўжо не першы раз у Беларусі. Якія Вашы ўражання?

— Менск вельмі прыгожы горад. Асабліва мне спадабалася Траецкае прадмесце. Прыемнае ўражанне пакідаюць таксама прыгожыя, вуліцы, плошча Перамогі, паркі. Але, на мою думку, не хапае элегантных крамаў, кавярняў. Крайвідзі ў Вас таксама прыгожыя: узгоркі, рэчкі, азёры. Вельмі прыгожы край...

— А з якой мэтай Вы наведалі Беларусь?

— Упершыню прыехаў сюды два гады назад збіраць народныя, царкоўныя і духоўныя песні («кантычкі»). Айцец Леў Гарошка ў свой час прапанаваў мне запісаць некалькі такіх песень — першыя песні былі з Падляшша, з Беластоцкіх (Сямечыцы, Кляшчэў і інш.). Гэты раз я наведаў Беларусь як адвакат па службовых справах.

— Да нас дайшлі звесткі, што Вы напісалі новую цікавую працу на англійскай мове «Алегарычная геральдыка

да Скарыны, то гэты чалавек імкнуўся спазнаць загадкі быцця, загадкі свету, растлумачыць іншасказальны змест біблейскіх тэкстаў. Прыкметны ўплыў мастацтва Альбрэкта Дюрэра на Скарыну. Гледзячы па ўсім, менавіта Скарына («доктар Францыскус Палонус») дыскаутаваў з ім Лютэрам, і апошні ўбачыў у ім д'ябла і агента Ватыкана.

Кніга мая прысвечана геральдыцы Скарыны ў шырокім філасофскім сэнсе — з пункту погляду таго ўнутранага зместу, які Скарына ўкладаў у ілюстрацыі да сваіх кніг. Праца выйшла пакуль што на-англійску, урыўкі друкаваліся на-беларуску ў газеце «Беларусь» і што выдаецца ў Нью-Йорку.

— Вы маеце песныя кантакты з амерыканскімі беларусамі?

— Так. Беларусы заўсёды мне нагадваюць у нечым англічан. Яны спакойныя, разважлівыя, гасцінныя і вельмі працавітыя. За гэта беларус мае добрую рэпутацыю ва ўсім свеце.

— Нашым чытачам будзе цікава даведацца пра Вашы даследаванні ў галіне духоўных песнапенняў.

— Ранейшыя мае публікацыі пра Скарыну маюць пачатак у лонданскім часопісе «Божым шляхам» (пачатак 60-ых гадоў).

Іншыя даследаванні мае датычаць беларускіх царкоўных спеваў. Беларускія і ўкраінскія «кантычкі» — вельмі своеасаблівае з'ява — тое, чаго няма, напрыклад, у рускіх. Беларускія царкоўныя спевы — ціхія і ўрачыстыя, гімнападобныя. І ў такім выглядзе іх спяваюць простыя старыя бабулі. У гэтых «кантычках», здаецца, сама душа праваслаўя.

— Што б Вы хацелі пажадаць «Нашаму слову»?

— Паспехаў. Беларусы на чужыне, якія доўгія гады не мелі кантактаў з Радзімай, заўсёды чакаюць яе з нецярплівасцю. «Наша слова» для нас вельмі каштоўная рэч. Хацелася б, каб і надалей яна сістэматычна выходзіла і прыносіла радасць усім прыхільнікам беларускага слова.

Гутарыла  
Любоў БАРШЧЭўСКАЯ.

## Аддзяка Львова



Калісьці Максім Багдановіч пісаў: «Львоў вельмі прыгожы і знакаміты. Ён уцягваў сярод гор, па адной з якіх, а непасрэдна на Замкавай гары, расце дзівосны парк. Як горад з багатай даўнінай, Львоў мае многа пры-

гожых даўніх пабудов...»

Мы ведаем, што М. Багдановіч не толькі пісаў пра Украіну, ён карыстаўся ў украінскай моваю. Любоўю на любоў адказаў сёлета львавіне, ушанаваўшы і 100 гадоў з дня нараджэння класіка белару-

скай літаратуры, і 75-ыя ўгодкі з дня яго смерці ў Ялце.

Была падрыхтавана кніжачка-пастайка, ва ўніверсітэце адбылася літаратурна-навуковая акадэмія. А даўні сябар нашай літаратуры Уладзімір Лучук выдаў (можа за суткі) у друкарні СПТВ № 58 (што знаходзіцца ў будынку былога Стаўранігіскага брацтва, якое ў свой час супрацоўнічала з Віленскім) проста незвычайную кніжку, у якой змешчаны вершы М. Багдановіча «Пагоня» і шматлікія пераклады яго на розныя мовы свету: М. Драй-Хмары, Я. Славутыча, Р. Лубкіўскага, У. Лучука, А. Грызуна — на ўкраінскую мову, Б. Спрычанна — на расійскую, Ф. Нойрайтэра — на нямецкую. Акрамя таго, у гэтым ратапрытным выданні змешчаны вершы Івана Драча «Літоўская Пагоня ад Максіма Багдановіча» ў перакладзе В. Жуковіча, вершы У. Лучука «Рэха Пагоні», напісаны ў Менску 8.12.1991 г., верш В. Скібы «Паводле матываў Багдановіча» і выказванне В. Рагойшы пра любоў нашага генія да Украіны. У выхадных дадзеных кнігі, дзе пазначаецца тыраж, адрас выдання, ёсць і такі радок: «Ціна — бесцінна!»

Сапраўды так.

І вось яшчэ адзін дарнак львавін Максіму Багдановічу. Гэта партрэт сына беларускай зямлі, выкананы гуашшу. Аўтар — мастак Алег Нага.

Рэпрадукцыю гэтай работы я і прапаную чытачам «Нашага слова».

Сяргей ПАНІЗЬНІК.

## НАТАЛЛЯ АРСЕННЕВА

Амаль усе нашы заходнебеларускія паэты нарадзіліся ў вёсцы і выраслі сярод маляўнічай прыроды. І гэта не магло не паўплываць на іх светаўспрыманне. Прырода, як і цяжкая доля селяніна, жыўла іх свядомасць, любоў да роднага краю.

Сталі на шлях барацьбы за волю, за развіццё беларускай культуры і мовы, у тым ліку і за права мець школы з роднай мовай, Міхась Васілёк, Міхась Машара, Максім Танк і іншыя маладыя літаратары. Можна было радавацца, што нашу чалавечую справу не загубіла паланізацыя.

Сярод тагачасных беларускіх літаратараў асобнае месца займала паэтка Наталля Арсеннева. Яна, хоць і не заклікала на барыкады, але прывівала любоў да роднай мовы, да бацькаўскага краю, да яго цудоўнай, гаючай прыроды.

У простых, мяккіх, спеўна-мілагучных вершах Арсенневай — сучасная вобразнасць, якая не магла не закрануць любога чалавека, не падрыхтаванага да чытання мастацкай літаратуры. Калі мы давалі перавагу баявым вершам, што было зразумела ў той час, то і творы «чыстай красы» таксама рабілі добрую справу. Нават такі гарачы рэвалюцыянер, як паэт Піліп Пестрак, які прасядаў у панскіх турмах больш за дзесяць гадоў, таксама напісаў шмат вершаў аб нашай чыстай беларускай прыродзе.

Белы коміні з-за гары  
Дымам кучаравіцца,  
У ранніх сполахх зары  
Цішыня купаецца.

(«Белы коміні»).

А што казаць пра Арсенневу. Яна вырасла ў іншых абставінах, чым Пестрак, Таўлай, Танк. Таму і не напісала баявых, рэвалюцыйных твораў. Важна, што не пайшла да ворагаў беларушчыны, захавала любоў да роднага краю і да простых працоўных людзей. У дваццатыя гады Н. Арсеннева жыла ў Слоніме, аб чым сведчаць вершы, напісаныя тут. Несумнінна, на яе творчасць дабротворны ўплыў зрабіла і гэтая цудоўная зямля, дзе нагоркі над Шчарай выдатны беларускі географ Арыадз Смоліч назваў слонімскай Швейцарыяй.

Н. Арсенневу рэпрэсавалі. Дапамаглі ёй выбрацца з няволі беларускія пісьменнікі. У час вайны з фашыстамі паэтка са сваім мужам Францішкам Кушалею, што ўзначаліў так званую беларускую самаахову, апынулася ў Менску. Думалася тады, што яна перайшла на бок акупантаў.

Неяк улетку 1943 года Арсеннева прыехала ў Слонім. Я тады знаходзіўся на падпольнай антыфашысцкай рабоце і лега-

льна працаваў у гарадской управе. Бурмістр А. Кіслі паклікаў мяне ў свой кабінет. Там сядзела ўжо сталічная гасця. Мы пазнаёміліся. Крыху пагутарыўшы ў кабінёце, «каб не перашкаджаць Аляксандру Канстанцінавічу ў адказнай працы», Наталля запрапанавала выйсці на свежае паветра. Пачаліся роспыты з абодвух бакоў пра жыццё-быццё. От, кажучы, каб не вывезлі ў Нямеччыну, прыліпіўшы ў гарадской управе. А яна расказала пра сваё няшчасце, як у тэатры ад выбуху загінуў яе сын. Гаварыла са смуткам, што дзявядзетка пакінуў Беларусь, бо наступаюць бальшавікі, з гнева адзывалася аб нямецкіх акупантах. Я лёгка намякнуў, што перад адступленнем фашыстаў можна пайсці ў лес да партызанаў. Баюся, кажа, з-за мужа могуць расстраляць. І мы развіталіся добрымі сябрамі.

Неяк у сямідзесятых гадах мяне запрасілі на раённую канферэнцыю, каб расказаць настаўнікам пра літаратуру Заходняй Беларусі. Я згадзіўся. Маючы пару гадзін вольнага часу, зайшоў у сквер і сеў на лаўку. Цешачыся жывёньскім сонечным днём, я і не заўважыў, як перада мною з'явіўся малады, прыстойны чалавек і, нібы працягваючы гутарку, спытаў: «Будзеце расказваць пра заходнебеларускіх літаратараў?»

— Адказваю: «Буду». — «А пра Наталлю Арсенневу і не ўспомніце». — І пайшоў.

З таго часу я ніколі яго не бачыў. Гэта мяне заінтрыгавала. Я з'ездзіў дадому па часопіс «Беларускі летапіс» за студзень — люты 1937 г., дзе былі надрукаваны вершы Арсенневай і матэрыялы пра яе творчасць. Гаворачы пра Галыша Леўчыка, Піліпа Пестрака, Валянціна Таўлая, Міхася Васілька, Міхася Машару, назваў і Наталлю Арсенневу і прачытаў даволі рэзкі верш Максіма Танка «Нашы дарогі», прысвечаны гэтай арыгінальнай паэтцы. Потым мне расказалі, што калі я выйшаў з залы, то выступіў адзін настаўнік (ведаю хто) і, як кажучы, разнёс мяне ў пух за тое, што прапагандую «ворагаў народа».

А праз некалькі дзён мяне заклікалі ў КДБ. Начальнік моцна пажурыў за выступленне і загадаў, каб болей гэтага не рабіў, а то можа кепска скончыцца.

Дзякуй Богу, што часы мяняюцца. Цяпер можна не толькі расказаць і пісаць пра беларускіх зарубежных літаратараў і дзеячаў культуры, але нават і сустракацца з імі. Толькі, відаць, я з гэтай цікавай, чалавечнай нашай старэйшай пісьменніцай ужо другі раз не ўбачыўся.

Анатоль ІВЕРС.

г. Слонім.

Мову Скарынавых перакладаў Бібліі некаторыя даследчыкі называюць царкоўна-славянскай з рознай ступенню насычанасці народна-размоўнымі элементамі. Вельмі багаты імі пераклады з чэшскай мовы. Але найбольш беларускімі паводле мовы з'яўляюцца арыгінальныя творы нашага славутага друкара — прадмовы і паслання да яго выданняў.

Францішак Скарына хацеў зрабіць перакладаемую ім Біблію як мага больш зразумелай простае чытачу, а таму і выкарыстоўваў словы і выразы народных гаворак. Шмат якія з іх, як мяркуе А. М. Булыка, ён «увёў у літаратурны ўжытак упершыню».

У Трэцяй кнізе «Царстваў» чытаем: «Царь... далъ градъ тои за вено дщере своеи». Слова *вено* мы не знойдзем ні ў Астрожскай бібліі (1581 год), ні ў расійскім перакладзе Бібліі (1983 год), ні ў Нью-Йоркскім беларускім выданні Бібліі (Нью-Ёрк, 1973). Там выкарыстана лексема *прыданае*: «и дасть градъ въ приданое дщери», «и отдал его в приданое дочери», «и егдау яго як пасагу дачцѣ». Як бачым, Скарына ўжывае *вено* ў значэнні пасаг. Картажка гістарычнага слоўніка беларускай мовы, складзеная супрацоўнікамі Інстытута мовазнаўства імя Якуба Коласа, сведчыць, што даўней словы *вено*, *пасаг* ужываліся часта. Цяпер назва *вена* паніжана на ўкраіне паўднёва-ўсходняга (брэсцка-гомельска-магілёўскага) моўнага абшару.

У Скарынавых перакладах *вено* ўжываецца і ў другім значэнні — «плата, выкуп»: «Естьли кто прелеститъ девицу еще незарученую и спит с нею, да даей вено и поиметь ее себе за жену» (кніга «Выход»). Праславянскае, агульнаславянскае *вено* «прыданае, пасаг», «плата за жонку», беларускае *вена* «пасаг», верагодна, з'яўляюцца роднаснымі лацінскаму *венус* «прадаж», «любоў», «прыгажосць».

Адметнае дыялектнае слова бачым мы ў Чацвёртай кнізе «Царстваў»: «Сице быди суть и иридерникии аоуиервухъ дверей ложницы Царевы стойсаху». Слова *прыдзвэрнік* магло быць і наватворама славутага друкара, бо на яго Полаччыне гэтая назва цяпер не адзначана. А ў той, Скарынаўскай, час адпаведнікам згаданага слова выступала лексема *каморнічы*, якая, напрыклад, ёсць у чэшскай Бібліі 1506 года. У Скарынавай жа Бібліі слова *каморнік* ужыта ў двух

значэннях: «вартуінік каля двяраі святліцы», а таксама «спецыяліст межавання зямельных надзелаў». Але ў Слаўгарадскім і суседніх Краснапольскім, Быхаўскім, а таксама ў Мсціслаўскім раёнах занатавана слова *прыдзвэрнік*: «Што я вам за прыдзвэрніка там стэіць бодо?!»

Пражмо́ «жытнія каласы васковай спеласці, якія надсмажваюць на агні» — яшчэ адно дыялектнае слова знаходзім мы ў кнізе «Ісуса Навіна»: «ядоша отъ плодовъ

пашчыні зьявило», «Пашчыні ўпалі, пуўпыдалі саўсім, аж шчарнеў». Менавіта такую, усходнюю, без насаваго гук, форму слова *пашчэкі* ўжываў і Скарына.

Можна адзначыць шмат лексем Скарынавых выданняў (і дзелавай пісьменнасці XV—XVII стагоддзяў), якія шырока бытуюць таксама і ў сучасных народных гаворках. Напрыклад: *вереса* — *віріа* «шула каля варот» (першым падаецца Скарынава слова, а другім — слова з народных гаворак):

і паланізмы, як лічыць П. У. Уладзіміраў (*куропатвы* — *куропатва*, *дзітва*, *лявітва* людзей).

Маюць свае паралелі ў творах славутага друкара таксама і фанетычныя асаблівасці гаворкі Слаўгарадскага раёна: 1) *е* на месцы *ь*: *жызеень* — *жызьень*, *жызінь*; 2) *е* на месцы «ятъ» і «юса малаго»: *память*, *месець*, *десеть*, *редо-ваа* — *памець*, *месец*, *дзесець*, *редэваа баба*; 3) *і* на месцы *ъ* і *ь*: *кривавыми*, *гримети*, *прозвини* — *к्री-*

кое ж вымаўленне сустракаем і ў слаўгарадскіх гаворках: *Ляўбон*, *няўвыўжэ*, *коні ў юваўсэ*, *ўваўсэ*, *ўвіка*, *юўвесь*, *ўвек*, *уўчора*, *юўчора*.

З іншых беларускіх «дыялектызмаў» у творах Францішка Скарыны сустракаюцца: фрыкатыўнае [г], пераход *ж* у *з*, прыстаўныя *і*, *в* (перад *о*), падваенне зычных ды іншыя.

Асобна трэба сказаць пра марфалагічныя дыялектызмы Скарынавых твораў. Найбольш цікавыя з іх — канчаткі: 1) *-у* назоўнікаў мужчынскага роду ў родным склоне: *збіти боку*, *из зубу* — *пубівання боку*, *пыцірання боку*, *из зубу памёр*; 2) *-у* назоўнікаў мужчынскага роду ў месным склоне адзіночнага ліку: *о хитромъ сыну*, *о плачу*, *в суду* — *аб сыну*, *(і аб сыні)*, *аб плаканню (і плаканні)*, *у суду (і судзе)*: *на рогу*, *на боку*, *на торгу* — *ны расу (і на ро-лі)*, *ны баку (і на бацы)*, *ны таргу (і на торзі, ны тарзе)* — так гавораць на Слаўгарадчыне; 3) *-ём/-ом* назоўнікаў мужчынскага і ніякага роду ў давальным склоне множнага ліку: *людемъ*, *языкомъ*, *роботязомъ* — *лодзём*, «тым языком ня верь!», «там робэцягом аддуй!»; 4) *-ех/-эх/-ох/-эх* назоўнікаў мужчынскага і ніякага роду ў месным склоне: *на волетъ*, *въ синелъ* — *ны валэх ёдзя*, *ны валох*, «у сынэх прайда ё, *у сынэх вера ё*, *у сыннэх* — *брэх*; *у сннэх*, *у снннэх*; 5) *-ое* назоўнікаў жаночага роду ў родным склоне: *надежи доброе*, *неплодное земли*, *з доброе воли* — *з добрыя надзёжы*, *з няплодныя зямлі*, *з добрыя воли*. Усяго такіх марфалагічных асаблівасцяў не меней дванаццаці.

Як бачым, параўнанне асаблівасцяў мовы Скарынавых кніг з моўным складам сучасных дыялектных матэрыялаў пераканаўча даказвае беларускасць, самабытнасць твораў нашага славутага друкара, веданне ім старабеларускай літаратурнай мовы — дзяржаўнай мовы Вялікага княства Літоўскага — і моўнага багацця народных гаворак. Шмат чаго з тых скарабаў, як можна пераканацца, дайшло і да нашага часу.

Пры паглыбленым параўнальным вывучэнні беларускіх гаворак і лексікі, мовы выданняў Францішка Скарыны можна будзе сказаць, што беларускі першадрукар у эпоху Рэнесансу валодаў тагачасным дыялектным і кніжным моўным багаццем і ўдала яго выкарыстоўваў.

## Письменник і мова

# «Дыялектызмы» ў творах Францішка Скарыны

Іван ЯШКІН

земли тое во день вторыи, и хлебы пресные, и пражмо́ того жъ лета». Таксама і ў кнізе «Руфь»: «и сяде Руфъ на сътрание женьцевъ и вымянъши себе с класовъ пражма яде и насытиса». Слова *пражмо́* знаходзім і ў гаворках Сярэдняга Пасожжа. Напрыклад, у вёсцы Шаламы Слаўгарадскага раёна скажуць: «Пражмоў (прэжым, прэжым, пражом) нымсалім і ядзім, аж выда п'ецца», «Смаль пражмо і лузай жыціны». А вось на Полаччыне слова *пражмо́* невядомае. невядомае. Там пук ржаных каласоў, пражаных на агні, якія звычайна рыхтуюць сабе пастушкі ў полі, і называецца *каласавік*.

У Першай кнізе «Царстваў» Францішак Скарына выкарыстаў слова *пашчэкі*: «от нашекъ медьмедя». У сучаснай беларускай літаратурнай мове вядома слова *сківіца*, а *пашчэнка* (*пашчэнікі*) падаецца як абласное. Паводле польскага лінгвіста А. Брукнэра, гэтая лексема ўжывалася на беларускай тэрыторыі ў XVI і XVII стагоддзях у дзвюх формах: без насаваго гук (*пашчэка*) і з ім (*пашчэнка*). І цяпер на захад ад лініі Бёшанкавічы, Маладзечна, Узда, Клецка, Маларыта (паводле карты № 13, «Лексічнага атласа беларускіх народных гаворак») кажуць: *пашчэнка*, *пашчэма*, *пашчэкі*, *пашчэнькі*. Слова ж *пашчэкі* са значэннем «сківіцы, шчокі» вядома і на Прапойшчыне (Слаўгарадчыне): «Такей худэй аж

отметникъ 'адступникъ' — *адмётны*, *атмётнік* «хто чымнебудзь адрозніваецца ад усіх»; *братаниць* — *братаніч* «пляменнік» (палескае); *возатыи* — *валэты(й)* «возчык, вознік, вазак»; *оратва* — *аратва*, *ратва* «ворыва»; *любезник* «прыхільнік» — *любезнік*, *любізінік* «той, хто любіць»; *телча* — *цялчо* «цялё» (абразліва); *мáры* — *мáры* «насілікі для нябожчыка; мокрина «забалочанае месца» — *макрына*, *мокрына* «нізкае месца», *прозиратый* «прарок» — «Прозиратый тэй, усё бачуць, усё знаюць»; *женути* «гнаць», *розженути* «разганяць», *выженути* «выганяць» — *розжэнуць* (палескае); *няти* «браць, узяць» — «ні няў панесыць», «няў дык аняў сена с тэя пыласы».

Зразумелыя сучасным жытцям Прапойшчыны скарынаўскія выразы: *кутний зубъ* (там кажуць *кутній зуб*), *от лихоты* (ат *ліхаты* ёй ета, да *ліхаты* ўсяго ёсць), *обоскоминиють* зубы (*абооскоміюць*, «абіскамінеюць» зубы «т кіслых яблык»), *волочащиеся мужи* (*вылычашчыя мужчыны*), *оудатныхъ молодцевъ* («О, яны ўдатны!»), *уроодная поля* («уроодныя, рбдныя поля»), *хоронякою* «сховішча» («Хыранёва завесца таго, што там *хыранічкі* хыраніліся»).

Знаходзім у Скарынавых творах і некаторыя слаўгарадскія адпаведнікі-германізмы (*спіжи* — «Спіжы спіжы таго сена, цэлуу спіжэню нёспіжувай сена»)

*вівэй*, *грімёць* і *гірімёць*, *прозъ (і)вініць*; 4) мена о на а: *двожды*, *кождыи*, *кожрый* — «двожды два — чэтэре», *кождый хоча*, *кожрый дзень*.

Паўтарэнне складоў (тыпу Скарынавых паўтораў у словах *от погыгигели*, *горнилицы*, *вжижителех земных*) мы маем і ў слаўгарадскіх гаворках пры перадачы дакладнасці, колькасці ці якасных, дадатных ці адмоўных характарыстык, напрыклад: *ат пазігібілі яму мёду*, *у бубльбініі расток*, *ў жыжызінь ня буду!*, *ні ў жыжысіць ні скажа!* Там жа, на Слаўгарадчыне, вымаўляюць цвёрда [л], як у Скарыны: *белмо*, *долникъ*, *ковалскии*.

Звяртае ўвагу мена *ц* на ч. паралельнае ўжыванне Скарынам адных і тых жа слоў то з *ц*, то з *ч*: *оцестити*, *оцистити*, *очистити*, *горнъцарева*, *очиститиса*, *родиц*. У народных гаворках цоканне, як вядома, адзначаецца на Полаччыне, Пскоўшчыне, Смаленшчыне і спарадычна ў лексілізаваных словах на Меншчыне і Магілёўшчыне.

Словы з падвоенымі зычнымі ў Скарынавых творах (*Назвину*, *Левин*, *евангелистъ*, *евангелие*), напісанне поруч *у* і *в* (*евангелие*, *леувиты*), відаць, сведчыць аб губна-губным вымаўленні з самога друкара. Дарэчы, гэтая асаблівасць нашай мовы была шырока распаўсюджана, пра што сведчыць «Гістарычны слоўнік беларускай мовы» (выпуск 9, 1989. С. 138 — 143). Та-

## Кароткі слоўнік эканомікі



Аўдытар. Тое ж, што і рэвізор, які кантралюе фінансавую дзейнасць кампаніі (фірмы).

БЭНКАЛЬ. Тэрмін паходзіць ад нямецкага «вэх-эль» — літаральна «мена». У эканоміцы — каштоўная папера, якая сведчыць пра абавязанцельства крэдытора заплаціць у тэрмін указаную суму грошай уладальніку В. Адзін з важнейшых даку-

ментаў пры афармленні крэдытна-разліковых адносін. У СССР быў адменены ў 1930 годзе крэдытнай рэформай, але зараз зноў пачынае дзейнічаць. Выкопвае функцыі дакумента аплаты, можа быць выкарыстаны як інструмент для інкасіравання (атрымання банкам па даручэнні кліента ягоных грошай) даўгоў.

Вэксалі бываюць: **простымі** — калі гарантуецца ўплата некаму азначанай сумы грошай; **пераводнымі**, альбо тратта, па якіх звычайна плацельшчыкам выступае не крэдытор, а трэцяя асоба, якая ірымае на сябе з дапамогаю акцэнта (пісьмовай згоды на аплату разліковых і таварных дакументаў) безумоўнае абавязанцельства плаціцку.

## Афрыката

У нашай мове ёсць гук [дж], які, хоць і пазначаецца на пісьме дзвюма літарамі, усё ж вымаўляецца так, нібы гэта звыклы зычны, а не спалучэнне двух гукі. Праўда, навукоўцы пэўным чынам пазначаюць яго адметнасць: паводле лінгвістычнай тэрміналогіі — гэта **афрыката** (лацінскае «афрыката» — прыцёрта).

Афрыкату [дж] можна напаткаць амаль ва ўсіх часцінах мовы: *абраджэньне*, *дождж*, *ураджай* (назоўнікі), *дагледжаны*, *згладжаны*, *пашкоджаны* (дзеепрыметнікі), *абраджаны*, *адзюджваючы*, *абгароджваючы* (дзееспраслоўі). Асабліва

шматлікія прыклады з'яўлення яе ў розных марфалагічных формах дзеяслова: *ад'язджаць*, *сцэджаць*, *узагароджваць* (інфінітыў), *сцэджу*, *гладжу*, *ладжу*, *суджу* (1-ая асоба адзіночнага ліку), *абсцэджаў бы*, *прысуджаў бы*, *прыгладжаў бы* (умоўны лад), *абраджай*, *папярэджвай*, *абгароджвайце* (загадны лад).

Такое шырокае бытаванне афрыкаты [дж] падказвае адну выснову: яна ўзнікла вельмі даўно, значна раней XV стагоддзя, у рукапісных дакументах якога сустракаюцца пераканаўчыя факты

наіўнасці гэтага гук. Ён абазначаўся тады рознымі спалучэннямі літарці асобнымі літарамі: *дж*, *жд*, *ждч*, *жч*, *ч*, *д*. А. М. Булыка ў кнізе «Развіццё арфаграфічнай сістэмы старажытнай беларускай мовы» (Мн., 1970) падае такія прыклады: *прыждати*, *уезджати*, *наежчати*, *дожчъ*, *дрожчи*, *дожчу*, *дожджи*.

Як бачым, больш за 500 гадоў таму беларускімі пісцамі было знойдзена абазначэнне гэтага гук — афрыкаты [дж] — спалучэннем літараў *д* і *ж*, які калісьці вучоныя дыграфам *дж*. Гэтым фактам можна ганарыцца!

# Петрусь МАКАЛЮ — 60!



25 ліпеня споўнілася 60 гадоў з дня нараджэння вядомага паэта, лаўрэата Дзяржаўнай прэміі імя Янкі Купалы і літаратурнай прэміі імя Аркадзя Куляшова Петруся Макаля.

У 1953 годзе, скончыўшы Гродзенскі педагагічны інстытут, Петрусь Макаль супрацоўнічае з абласной газетай «Гродзенская праўда». У 1957—1978 гг. паэт праца-

ваў рэдактарам аддзела культуры і навукі часопіса «Маладосць», вучыўся на Вышэйшых літаратурных курсах Літаратурнага інстытута ў Маскве, загадваў аддзелам літаратуры ў рэдакцыі газеты «Літаратура і мастацтва», быў рэдактарам рэпертуарна-рэдакцыйнай калегіі Міністэрства культуры Беларусі.

У 1949 годзе ў друку з'явіліся першыя творы паэта. Петрусь Макаль выдаў кнігі паэзіі «Першы сад», «Вятрам насустрач», «Вечны агонь», «Круглы стол», «Акно», «Дотык да зямлі», «Заручыны» і іншыя, ён аўтар шматлікіх п'ес для дарослых

і дзяцей, шмат перакладае са славянскіх моў.

Шмат часу і творчых сіл Петрусь Макаль аддаваў выхаванню творчай моладзі, працуючы ў аддзеле паэзіі часопіса «Маладосць». Дзякуючы яму, у вялікі свет паэзіі прыйшлі дзесяткі маладых паэтаў, творчасць якіх сёння вядомая шырокаму чытачу Беларусі. Ды і сёння Петрусь Макаль з увагай сочыць за першымі публікацыямі маладых літаратараў, адгукаецца на іх творчасць артыкуламі ў друку.

Віншуючы Петруся Макаля з юбілеем, жадаем яму здароўя, творчага неспакою і плённага натхнення.

Петрусь МАКАЛЬ

## КНИГА

Бясследна нішто не міне,  
Гісторыя слова адродзіць.  
Ты — мост, па якім да мяне  
Мінуўшына ў гасці прыходзіць.  
Мільгаюць старонкі твае —  
І мы размаўляем з вякамі,  
І продак да нас дастае  
Радкамі, нібыта рукамі.  
Учора і сёння —  
Штодня —  
У люты мароз і адлігу  
Стварае людская радня  
Жыцця непайторную кнігу.  
Мы пішам адменным пяром,  
Што ўручаны родным народам.  
Пілот у нябёсах —

крылом,

Араты на полі —  
нарогам.  
Мы — словы такога пісьма,  
Якое ў вяках не сатрэцца.  
Ты — мост,  
на якім нездарма  
Іду я з патамкам сустрацца.

(Працяг.)

Пачатак у № 5 — 291

В переподготовке, мне кажется, задают белорусский язык, белорусскую культуру... Русская вошла...

Единственная альтернатива — выращивание на новом уровне новой интеллигенции, которая могла бы доказать миру, что есть такая культура, которая стоит внимания человечества. Носителями, творцами, пропагандистами такой культуры должны быть эти люди...

Ведь что стало в своё время с белорусскими интеллигентами? Наивные, открытые, доверчивые — они почти все были истреблены... Остались, в основном, горлохвачки. Им на культуру и на мову глубоко наплевать...

Грузин, литовец точно не скажет по-русски без акцента, хотя прекрасно умеет это делать. А белорусы стыдятся своего акцента... Русские ребята — по 17 лет, несмышлёныши, начинают смеяться. Им этот язык смешон, а белорусы, их сверстники, здесь у себя, почему-то испытывают чувство недовольства... Я им показываю, в скольких белорусских словах, как и в английских, основа латинская (артыкул, палец, аматар и т.д.) — и они

начинают уже где-то гордиться...

...Это чувство — должного стыда начинается ещё с детского сада. Наци Вацловска — единственный ребёнок в классе, который прочитал на Марга — стихотворение на белорусской мове. Так сами

воспитатели на него вывелись — зачем, а что это нужно? ...Что-то сделать, конечно, необходимо... Но искусственно, видимо, это невозможно...

Если я могу ещё в чём-то убедить своих «малышей», то своих коллег-языковедов, даже белорусов! — я убедить не могу. Здесь — непреходимая жестокость...

Я не белоруска. И белорусской культуры, видимо, не знаю. А не знаю, видимо, потому, что она не показывается, не пропагандируется. И не где-нибудь — а здесь, в Белоруссии... (Паміж 30 і 40, полька-беларуска, гідрабіёлаг)

...Это слишком народный язык... А народ гигантскими темпами теряет свою

## ПАГУЛЯЛІ

У нябачаныя далі

Да вярхоў падайся ніз:

Пагулялі,

Пагулялі,

Пагулялі ў камунізм...

У душы пякуць асколкі

Непазбыўнага агню,

І ніхто не знае, колькі

Заплацілі за гультю.

Руль яшчэ трымаюць рукі,

Хоць і грывнула ајто.

Зразумеюць толькі ўнукі,

Хто прайграў і выйграў хто...

Кожны шолах, кожны шораг

На пляцень наводзіць цень:

Быў бы порах — будзе вораг,

Будзе верная мішэнь!

Скаланай людскія далі

Грукат воплескаў найкол:

Самі, самі забівалі

У свае вароты гол.

Нашы болі ўсе і былі

У адзін спляліся куль.

Забівалі —

Не забілі

Нас усіх

Пакуль, пакуль...

І «пакуль» вам адгукнецца.

НА ЗДЫМКУ: на радзіме Багушэвіча.

Фота Віктара ЖЫЛІЦА.

## Багушэвіч пасля 1863 года

Задушана паўстанне, ды патрэбна жыць.  
Застацца тут — загинуць ні за што ў бядоце.  
І на чужой зямлі, і у чужым народзе  
Ен адшукаў прытулак для сваёй душы.  
Яшчэ ён вернецца ў бацькоўскіх любіх кут,  
Яшчэ ў яго, нібыта кроў, прарвецца ў горле:  
— Не пакідайце ж мовы нашай, каб не ўмерлі!  
Ён вернецца дамоў, ён будзе вечна тут.  
І чужы ён, як кайданы звянць.

і мруць

Сябры сярод снягоў галоднае Расіі  
І пакрываюцца навекі лёдам снім...  
А ў роднай Беларусі чужака жыўць  
І лічаць нашую зямлю сваёй зямлёй.  
Смяюцца з нашай мовы, з нашай горкай долі.  
А мы ўсё марым і аб шчасці, і аб волі.  
Хоць знаём: волю трэба здабываць кр'вю вёй.  
І ён, не могучы суцішыцца ўначы,  
Нібы прарок, выходзіць светла на дарожу,  
Самотна ў думках спяваюцца ён Богу.  
Але яго душа пакінула крычыць:

Задушана паўстанне, патрэбна жыць!  
Але чаму, скажыце мне, мае Кушляны,  
Мой родны край, што сёння чужаком забраны,  
Грымоте страшны здэк і, як мурчэць, маўчыць.

В.

## 3 «падпольнай» кнігі

знаю, што можна і застаць і

ним, сёння...

(Дзеці, вядома, ім)...  
і чыстога, і абразіць, і  
всё... Ёсць рускі так многа не

скажыць...

(Чытае падборку гэ-

тэ...)

...Гітэка... Чытае, я сапра-  
на... Гітэка... Поразітельно,  
каким богатым был язык у

старых поэтов... Но современ-  
ность всё так... (далеко не

то)... Кушляны... Я не очень-  
то специально этими вопроса-

ми занимаюсь... но, конечно,  
думаю о них...

Белорусский язык... так  
вот, и другого такого языка  
и не знаю... Именно ин одек-

да, нечто чужое — а язык  
раскрывает душу этого  
чужака... (Недавно) бабушка  
стала руситься в автобусе —  
кто-то пошептал ей сойти

на ее остановке. С величани-  
ним удовольствием слушал  
весь автобус!... (и очень  
жалели, что она сошла на сле-  
дующей)...

...Цётка... И всё таки  
не избежна, наверное, гибель  
его... Очень быстро всё это  
идет... Все процессы инте-

ли...

А. Д. Д.

рации — как это любят го-  
ворить — в Белоруссии  
идут, как пугде, быстро...  
(пра выражение)... Это было  
тогда... Сейчас уже совер-  
шенно другие процессы...

...Гітэка... (смяенца)... А  
бы не с этого начинала

Бардучин... А а, это тот  
Бардучин, который  
стал заниматься своим  
образованием!...

...Танка... Видите как! Я  
сказала мало... И совсем не  
так, как они... Но то, что я  
чувствую... У меня действи-  
тельно болит душа... Мы  
теряем те качества, кото-  
рые присущи народу наивно-

му, доброму, из природы  
вышедшему...  
А мы всё менее наивными  
становимся...  
...Караткевич...

...Это интересно... Але ж не  
багата!...

...Как всё-таки может чело-  
век неожиданно обрести инте-  
рес!... Посмотреть захотелось  
нах белорусов... мого...)

Грустно... Кроме богатых  
поэтов (никого нег...  
Бешны очень язык... эти  
Веры Вярбы всякие... Руча-  
юсь, (завтра) в лаборатории  
(скажут то же самое)...

Что ж вы доуспели всё  
по-белорусски?!

(...Караткевич так и на-  
чал: «Мухомор... оны... да  
вот... годнась?.. Канешне,  
гэта... драгочына... І треба са-  
верніх... прозе, мне здаецца,  
звычайна болей болей на-  
пружаны... за сённяшніх тур-  
геневых... «дзяны»... зыць, як  
груст... архітэкта што скажае  
«...страшны сусвет... Трацім  
слуханы многія... адчуваюць  
вельмі (добра)»...)

...А у меня что (не гра-  
дизм?...) (Я просто выражаю  
его иначе...) И ничего не  
сделать то в общем!... Будет,  
наверное, отшельники... прозе  
Караткевича...)

(...чытаючы дзет масквіч,  
беларуса...)... О-о!... почти  
мой мнение...

(...закончыла чытаць... задз-  
малася...)

(Працяг будзе).





## Шэдэўры сусветнай паэзіі па-беларуску

Рубрыку вядзе

Лявон БАРШЧЭЎСКИ

І ў эпоху Адраджэння лацінская мова захоўвала моцныя пазіцыі ва ўсёй Еўропе. На ёй надалей ствараліся мастацкія, у тым ліку і паэтычныя, творы. У Ні-

дэрландах у гэты час тварылі выдатныя лацінскамоўныя паэты Дэзідэрыў Эразм Ратэрдамскі (1469—1536), які больш вядомы нам як сатырык, крытык і вучоны-гуманітарый, і Ёан Секунд (1511—1536), аўтар слаўтага зборніка любоўнай лірыкі «Пацалункі».

Эразм РАТЭРДАМСКІ

СКАРГА НА БОЛЬ

Хоць не відно сівізны ў мяне на патыліцы белай,  
Лоб мой яшчэ не блішчыць, страціўшы ўсе валасы,  
Зрок не падводзіць мяне, з гадамі не здраджваюць вочы,  
З брыдкага рота майго чорны не падае зуб,  
Рукі пакуль што маё не колюцца цвёрдым шчацінем,  
Скура яшчэ не вісць, звяўшы, на целе сухім —  
Хоць, адным словам, яшчэ я знакаў старэння не маю,  
Лёс мне, здаецца, і Бог смутак заўсёдна нясуць:  
Мне, маладому, яны старэчае накінавалі,  
Каб я зрабіўся стары, не пастарэўшы яшчэ.  
Белыя так сівізной маю галаву маладую,  
Разам турботы ды боль свой апярэдалілі час.

Ёан СЕКУНД

ВЕРШЫ СА ЗБОРНІКА «ПАЦАЛУНКІ»

\* \* \*

Што ты вусны гарачыя даеш мне? —  
Не хачу цалавацца я з Нэрай,

Цвёрдакаменнай, цвярдзейшай за мрамур!  
Ці ты хочаш, пыхліўка, каб любіў я  
Пацалункі, не распачаўшы бойкі,  
Каб няспынна сцяблом паднятым пругкім  
Працінаў у нас абаях тунікі?  
Каб марнеў я, зніможаны ў чаканні,  
Кроў мая хвалявалася дарэмна?  
Ты ўцякаеш? — Застанься! Дай мне вочы,  
Дай жа вусны гарачыя мне зноўку:  
Цалавацца з табой хачу, пішчотнай,  
Мяккаю, быццам бы пух лебядзіны!

\* \* \*

Гэтак, як ружа з паўночнай шчодрой расой на дасвецці  
Фарбай пунсвай сваёй свет залівае наўкол, —  
Так пунсавуюць і вусны ў панні маёй раніцою:  
Вішніцы на іх — ад маіх губ, што шалелі ўначы.  
Тварыць не атачае вусны бялюткім вяночкам —  
Нібы фіялку ўзяла ў белую панна руку.  
Так кучаравая вішня ярка гарыць, расквітнеўшы,  
У час, калі там, між галін, лета спаткае вясну.  
Ах, я гаротны! Навошта, як толькі палка зліёся  
Мы ў пацалунку, заўжды мушу я з ложка ісці?  
О прыгажуня! Пунсавасць вуснаў тваіх застаецца,  
Аж пакуль я не прыйду ноччу бязмесьячнай зноў.  
Ну, а калі пацалункі іншы сарве з тваіх вуснаў —  
Хай тады збліжнучь яны горні ад маіх бледных шчок!

Пераклад з лацінскай

Лявона БАРШЧЭЎСКАГА.

## Дэтэктыў. Прыгоды

(Заканчэнне.  
Пачатак у №№ 28, 29).

Можна наведацца ў кантору Пайна. Гэтая ідэя ёй больш спадабалася. Перш-наперш ёй карцела сказаць гэтаму нягодніку, што яна пра яго думае. Але здзяйсненню гэтага плана перашкаджала адна важная акалічнасць. Яна знаходзілася, як даведлася, у Карнуале, і ў яе не было грошай на паездку ў Лондан. Засталіся толькі два шылінгі і чатыры пенсы.

І вось праз чатыры дні місіс Раймер прыняла рашэнне. Няхай пакуль усё будзе, як ёсць. Раз яна — Ганна Мурхаус, хай будзе Ганнай Мурхаус. Яна ўвойдзе ў гэтую ролю, але пазней, калі збярэ дастаткова грошай, наедзе ў Лондан і смела рынецца ў бойку.

Нарашыўшы на гэтым, місіс Раймер пачала самаахвярна іграць сваю ролю. Цяперашнія жыццё нагадвала ёй дзяцінства. Як, здаецца, даўно гэта было!

Праца здавалася ёй грохі цяжкаватай пасля столькіх гадоў лёгкага жыцця, але праз нейкі тыдзень яна звывалася са сваім становішчам.

Місіс Гарднер была лагодная, сардэчная жанчына. Муж яе — мажны негаваркі чалавек — таксама падабаўся місіс Раймер.

Мінаў тыдзень за тыднем. Нарэшце надыйшоў дзень, калі місіс Раймер сабрала дастаткова грошай на білет у Лондан. Але не паехала. Адклала. Куды спяшацца? — думала яна. Ёй не давала спакою думка пра псіхіятрычную бальніцу. Гэты нягоднік Паркер Пайн хітры. Ён прымусіць якоганабудзь доктара сказаць, што яна вар'ятка, і яе запхнуць у такое месца, пра якое ні адна жывая душа не пранюхае.

— Да таго ж, — гаварыла сабе місіс Раймер, — невялічкая перамена заўсёды на карысць чалавеку.

Уставала яна рана і шмат працавала. Узімку Джо Уэлш, новы работнік, захварэў, і ёй разам з місіс Гарднер даводзілася даглядаць яго. Гэты дужы мужчына быў бездапаможны, як дзіцё.

Настала вясна. Джо Уэлш паправіўся і памагаў Ганне ў рабоце. Яна рамантавала яму адзенне. Іншы раз у суботу яны разам выходзілі прагуляцца. Джо быў удавец. Жонка яго памерла чатыры гады назад. Пасля яе смерці, як сам прызнаўся, ён вельмі прыхваціўся да бутэлькі. Цяпер жа ён не надта ўжо каб выпіваў. Купіў сабе тое-сёе ў воняткі. Гарднеры толькі пасмейваліся.

Ганна нязлосна накупіла для яго. Але Джо не злаваўся.

Пасля вясны настала лета — надзвычай тым годам добрае лета. Усе многа працавалі.

Жніво скончылася. Лісце на дрэвах пачырванела і зазалацілася.

Восьмага кастрычніка, падразаючы качаны капусты, Ганна раптам убачыла Паркера Пайна. Ён стаяў, перагнуўшыся праз паркан.

— Гэта вы! — усклікнула Ганна. — Вы!

І яна сказала ўсё, што думала пра яго.

Паркер Пайн лагодна ўсміхнуўся.

— Я з вамі згодзен, — сказаў ён.

— Махляр і ашуканец, вось вы хто! Разам з вашым Канстанцінам, і гіпнозам, і гэтай небаракай Ганнай Мурхаус, якую вы заперлі разам з псіхамі.  
— Не, — адказаў Паркер Пайн, — вось тут вы памыляецеся. Ганны Мурхаус няма ў вар'яцкім доме, таму што яе наогул ніколі не існавала.  
— Праўда? А як жа наконт яе фатаграфіі, якую я бачыла на свае вочы?

— Фальшыўка. Такое сфабрыкаваць проста.

— А тая штука ў газеце?

— Уся газета падроблена. Як бачыце, усё ўдалося як найлепш.

— З дапамогай гэтага прайдаісвета — доктара Канстанціна!

— Прыдуманнае прозвішча. Яго выдумаў адзін мой сябар.

— Хо! Можна мяне і не гіпнатызавалі?

— Праўду кажучы, не. Вам у каву быў падсыпаны парашок з гапшышам. Потым вам увялі і іншыя

А. КРЫСЦІ

## Справа адной багацейкі

(Апавяданне)

препараты і прывезлі на машыне сюды.

— Значыць, місіс Гарднер была тут увесь час?

Містэр Паркер кінуў галавой.

— Пэўна, добра заплацілі!

— Місіс Гарднер мне давярае, — сказаў містэр Пайн. — Калісьці я ўратаваў яе адзінага сына ад катаргі.

Нешта ў яго голасе прымусіла місіс Раймер прыкусіць язык. Потым яна запытала:

— А як з радзімкай?

Містэр Пайн усміхнуўся:

— Яна ўжо блякне. Праз шэсць месяцаў зусім сыдзе.

— Што ўсе гэтыя вашы дурыкі значаць? Нацешыцца з мяне захацелі? Запіхнуць сюды як прыслугу — мяне, у якой такіх грошы ў банку! Але якая карысць задаваць вам такія пытанні? Вы, мой дабрадзею, самі ўхапіліся за мае грошы. Вось што гэта значыць.

— У тым, што вы казалі, ёсць доля праўды, місіс Раймер, бо калі вы, прыняўшы наркатыкі, далі мне права паверанага, і ў час вашай э-э... адсутнасці, я ўзяў кантроль над вашымі фінансавымі справамі. Але запэўняю вас, мадам, што, акрамя тысячы долараў задатку, ніводная ваша манета не трапіла да мяне ў кішэню. Наадварот, ваша фінансавае становішча палепшылася.

— Тады чаму... — пачала была місіс Раймер.

— Хачу задаць вам адно пытанне, місіс Раймер, — перабіў яе містэр Пайн. — Вы сумленная жанчына. І дасце шчыры адказ, я ведаю. Хачу запытацца ў вас — цяпер вы шчасліва?

— Шчаслівая! Украў у жанчыны ўсе грошы ды яшчэ пытаецца, ці шчаслівая яна. Верх пахабства!

Вы сярдуеце, — сказаў ён. — Зусім натуральна. Але на хвілінку забудзьцеся пра гэта. Місіс Раймер, калі год таму назад вы прыйшлі да мяне ў кантору, вы былі няшчасны чалавек. Ці можаце вы зараз сцвярджаць, што вы жанчына няшчасная? Калі так, дык працу прабачыць мне. Можаце

на закону прыняць супраць мяне любыя меры. Больш таго, я вярну вам назад тую тысячу фунтаў, якія вы мне авансавалі. Скажыце ж, місіс Раймер, вы ўсё яшчэ няшчасная?

Місіс Раймер моўчкі пазірала на Паркера Пайна, а калі нарэшце загаварыла, апусціла вочы:

— Не, я не няшчасная. — Ноткі здзіўлення пачуліся ў яе голасе. — Я ніколі не была такой шчаслівай з тае пары, як намёр Эбнер. Я... я хутка выйду замуж за аднаго чалавека, які тут працуе. Джо Уэлш яго імя. У наступную нядзелю ў царкве абвянчаць пра наша ўступленне ў шлюб...

— Але зараз, вядома, усё перамянілася? — спытаў містэр Пайн.

Твар місіс Раймер загарэўся.

Што вы маеце на ўвазе? Можна, вы думаеце, што калі б у мяне былі ўсе грошы свету, я б зрабілася лэдзі? А я не хачу быць лэдзі. Шчыра дзякую! Гэта ж бездапаможная, ні на што не здольная кучка людзей. Мы падыходзім з Джо адзін аднаму і, думаю, будзем жыць ішчасліва. Што ж датычыцца вас, містэр Паркер-Махер, дык ідзіце прац адсюль і не лезьце ў чужыя справы.

Паркер Пайн выняў з кішэні нейкую панерку і надаў яе місіс Раймер.

— Правы паверанага, — сказаў ён. — Можна, парваць? Цяпер вы самі будзеце распараджацца сваім багаццем, як я разумею.

Дзіўны выраз з'явіўся на твары місіс Раймер. Яна адштурхнула руку з панеркай.

— Вазьміце яе назад. Я вам тут шмат чаго нагаварыла, і сёе-тое вы заслужылі. Але ўсё роўна я вам веру. Пакладзіце ў мясцовы банк на маё імя сем тысяч фунтаў — на гэтыя грошы мы купім гаспадарку. Астатнія грошы... хай яны пойдучь на бальніцы.

— Ці не хочаце вы сказаць, што ўсё ваша багацце вы перададце бальніцам?

— Якраз гэта я і маю на ўвазе. Джо мілы, добры чалавек, але слабы. Дай яму грошы, ён загубіць сябе. Я адвучыла яго піць і не дам яму зноў узяцца за старое. Дзякуй Богу, я ведаю, што рабіць. Не дазволю, каб паміж мною і шчасцем ляглі грошы!

— Вы незвычайная жанчына, — прамовіў містэр Пайн. — Адна з тысячы дзейнічала б так, як вы.

— Значыць, толькі ў адной з тысячы ёсць на плячах галава.

— Здымаю перад вамі кацялюш, — сказаў містэр Паркер Пайн нейкім незвычайным голасам. Ён урачыста прыўзняў свой кацялюш, навярнуўся і пайшоў.

— А Джо нічога не павінен пра гэта ведаць, гледзіце! — гукнула яму ўслед місіс Раймер.

Яна стаяла з вялікім блакітна-залёным качаном капусты ў руцэ, адкінуўшы назад галаву, распра-стаўшы плечы. Велічная постаць жанчыны-сялянкі на фоне па-вячэрняму нізкага сонца...

Пераклад з англійскай мовы

С. ДОРСКАГА.





Веснавыя і летнія народныя абрады, караванцы, беларускія песні і танцы паказалі на міжнародным фальклорным фестывалі ў Нарвегіі ансамбль «Перуш» Беларускага дзяржаўнага ўніверсітэта. Гэты студэнцкі фальклорна-этнаграфічны калектыў актыўна прапагандуе народную творчасць не толькі Беларусі. Цёпла прымалі яго

выступленні гледачы Балгарыі, Польшчы і Германіі.

НА ЗДЫМКУ: выступае «Перуш».

Фота Яўгена КАЗЮЛІ.  
(Белінфарм).

## БЕЛАРУСКИ НАРОДНЫ КАЛЕНДАР

Жнівень — апошні месяц лета і адказная пара ў жыцці хлебарабаў. На яго прыпадае ўборка збожжавых культур. Назва паходзіць ад слова «жніво». Жніва людзі заўсёды чакалі, з ім звязвалі спадзяванні на багаты плён і сытную зіму.

Пра жніво складзена шмат прыказак і прымавак, напрыклад: «Што поле ўродзіць, тое жнівень пазавозіць», «Кожная хата ў жніўні багатая», «У жніўні і верабей піва зварыць».

У жніўняй песні сцяваецца:

У полі жыта палавее,  
У багатага душа млее,  
Што ў засеку жыта тлее.  
А ў беднага радуецца,  
А ў беднага радуецца,  
Што новы хлеб гатуецца,  
Што з багатым зраўнуецца.

Жніўныя песні былі такія ж папулярныя, як і купальскія. У іх сцявалася пра цяжкі лёс жанчыны-жнейкі, пра лютага пана-прыгонніка, ня-добрых свёкраў, жорсткага мужа і любячую маці, што адна шкадавала маладзічку.

Самыя ўрачыстыя моманты жніва — жайжыкі і дажыжкі — таксама адбіліся на змесце абрадава-земляробчай паэзіі. У народзе гэтыя дні святочна адзначаліся. На жайжыкі «чарачкі» налівалі, гасцей частавалі вшом зелянінкім, мядком саладзенькім.

1 (субота). *Макрына*. Калі ў гэты дзень ідзе дождж, то восень будзе мокрай. «Глядзі восень па Макрыне», — кажуць у народзе.

2 (нядзеля). *Ілья (Ілля)*. Свята ў гонар старазапаветнага прарока. Паводле Бібліі, ён тварыў цуды і жывым узнісся на неба ў вогненнай калясніцы. З усталяваннем хрысціянства вобраз Ільі набыў рысы язычніцкага бога грому і малапкі — Перуна. Адноўдзю ў беларусаў і палюкаў і іншых славянскіх народаў слова «пярун» азначае «гром».

У беларускім фальклоры Ілья распараджаецца пагодай, пасылае на зямлю дождж і навалыніцу (з громамі і малапкмі), а таксама засу-ху і град. Пра Ілью скла-дзена многа песень і пры-казак: «На Ілью на лапату палю» (да новага хлеба).

«Пасля Ільі дажджу і баба фартухом нагоніць» (да сезонных дажджоў). У народным календары гэта свята азначае набліжэнне восені. Надвор'е становіцца даждж-лівым («Ілья нарабіў гні-ля»), дні кароткімі («Пятро і Павел час убавіў, Ілья-прарок — два ўвалок»), вада ў ра-сцюдзёнай («Да Ільі мужы-кі купаюцца, пасля яго — з вадой развітаюцца»).

6 (чацвер). *Дзень святых Барыса і Глеба*. У народзе асперагаліся на яго праца-ваць, каб Бог не пакараў: не згарэла хата або пуня, не

## Кожная хата ў жніўні багатая

здохла скаціна. На Барыса і Глеба апошні раз купаюцца. 7 (пятніца). *Ганна*. У скір-ды складаюць снапы. Народ-ная прыкмета: халодная ра-ніца да халоднай зімы.

14 (пятніца). *Спас мядо-вы, Спас-макавей*.

Старажытнае народнае свята, якое адзначалася па-між летнім і асеннім земля-робчымі цыкламі работ. Час выспявання гародніны і сада-віны («Прышоў Спас — па ўсё час»). Спас на Беларусі адзначаўся ў жніўні тройчы: Спас мядовы па новым кален-дары — 14-га, Спас яблыч-ны, самы важны, які звалі Вялікім Спасам — 19-га, Спас жытні — 29-га жніўня.

На першага Спаса падгля-двалі бортнікі пчол, асвятля-лі мак і іншую гародніну. На другога Спаса асвятлялі яблы-кі і здымалася забарона есці садавіну тым, у каго намер-ла дзіця. Трэці Спас азначаў канец жніва і пачатак сяўбы азімага жыта. У храмах ас-вячалася зерне для засевак. «На трэцім Спасе — трымай рукавіцы ў запасе», — зазна-чае народная мудрасць.

Даўней на Спасы ладзілі-ся багатыя кірмашы, дзе бы-ло ўдасцаль гародніны, сада-віны і мёду.

Да Вялікага Спаса царк-ва прымеркавала свята *Пе-ратварэнне (Перамяненне) Збаўцеля* (царкоўны кален-дар — *Праабражэнне Госпада Бога*). Паводле Свяшчэснага пісання, свята бярэ пачатак ад надзеі, якая адбылася на гары Фавор, на якую ўзышоў Хрыстос памаліцца. Калі ён маліўся, выгляд яго змяніў-ся: вопратка стала светлай, а вакол галавы ўзнікла ззя-

іне. З'явіліся прарокі Ілья і Майсей і пачалі з Ісусам гутарыць пра тое, што мае здарыцца з ім у Іерусаліме.

На Спас мядовы прыпадае пачатак двухтыднёвага посту.

15 (субота). *Прачыстая ў каталікоў*. Царквой адзнача-ецца як дзень смерці Божай Маці (праваслаўны кален-дар — *Успенне прасвятой Багародзіцы*; каталіцкі ка-лендар — *Небаўзяцце най-свяцейшай Марыі*). У народ-ным календары значыцца як свята ураджая. Яго поўная назва *Першая (вялікая) Прачыстая* — у адношэнне ад *Другой (малой) Прачыстай*, вядомай пад назвай *Багац*, што святкавалася ў верасні. Звалі яшчэ гэта свята «Ус-пленне», «Спажжа», «Зель-ная» («Свята Прачыста — у полі ўсё чыста», «Спажжа — хлеба дзяжа»).

У абрадавых песнях Бо-жая Маці выступае ў ролі анякункі і памочніцы хлеба-робаў. «Прачыстая снапкі надае», «папары мяшае», «пчолак ладзіць», «каз-кі мёдам налівае» і г. д. На Прачыстую асвятляюцца снап-кі новага ўраджая.

16 (нядзеля). *Дзень свя-тога Рога* ў каталікоў.

19 (серада). *Спас Вялікі, яблычны*.

23 (нядзеля). *Лайрэн* або *Лайры*. Народная прык-мета: спакойная апоўдні вада ў рацэ абядае пагодліваю-сень і зіму.

27 (чацвер). *Міхей*. Народ-ная прыкмета: лёгкі вецер у гэты дзень з'яўстае пагодлі-ваю восень, моцны — даж-джліваю і халодную.

28 (пятніца). *Прачыстая ў праваслаўных*.

29 (субота). *Спас жытні*.

31 (панядзелак). *Флор і Лайр*. У гэты дзень коні павінны адпачываць. Іх нель-га путаць па пашы. Прысвя-так пастухоў.

Некалькі слоў пра так званую *Рабінавую (Верабі-ную) ноч*, якая часта пры-гадваецца і апісваецца ў ма-стацкіх творах. Ноч гэта — да жудасці злавесная і на-вальнічная, з парывістым ве-трам, аглушальнымі ўдарамі грому і сляпучымі малапк-мі. Яе пара — ад Іллі да Малай Прачыстай (21 ве-расня).

Народ звязваў гэту стыхій-ную з'яву з «нячыстай сі-лай», якая быццам бы выхо-дзіла ў гэты час з пель-ла і ладзіла свой шабаш. Сілы дэбра, увасобленыя ў жывой прыродзе, давалі «нячыст-кам» бой.

Лічылася таксама, што ў гэту ночы паспявае рабіна.

І. К.



## Працягваем друкаваць рэцэпты па мёдалячэнні

Маскі для прадухілення маршчын (па рэцэптах 1-3 тры-маць на твары 10-15 мін., а па 4-8 — 20-30 мін.)

1. З адной лекавай расліны (рамонку, мяты, крапівы, шалфею, дзёмухаўцу, трыпутніку (падарожніку) прыгатаваць кашку з дамешкам вады або вінаграднага соку. Дадаць мёд з разлікам 1:1. Рэкамендуецца для сухой, вялай скуры.

2. Жменьку лінавага цвету заварыць у 0,5 шклянкі кіпел-ню, накрыць сподкам і настойваць 10-15 мін. Мёд дабавіць на кончыку лыжкі.

Маска ачышчае і засцерагае скуру ад лушчэння, надае ёй пругкасць, далікатнасць. Добры вынік заўважаецца на 4-5-ы дзень. Працэдуру паўтараць.

3. Змяшаць 1 сталовую лыжку мёду з адным жаўтком. Маска ранішняя, рэкамендуецца для сухой і нармальнай скуры.

4. Змяшаць чайную лыжку мёду з чайнай лыжкай глі-цэрыну і дзвюма лыжачкамі вады. Паступова дабавіць да іх чайную лыжку пшанічнай мукі і расцерці да атрымання аднароднай сумесі. Рэкамендуецца для вялай скуры.

5. Жаўток, сталовую лыжку смятаны ці алею, столькі ж мёду змяшаць і расцерці да атрымання аднароднай суме-сі.

Маска наносіцца на твар і шыю паслойна тры разы (калі падсыхае адзін слой — наносіцца другі, затым трэці). Рэка-мендуецца для вялай скуры.

6. Мёд, алеі і сок рабіны (па чайнай лыжцы) змешваюць з жаўтком. Атрыманая сумесь выключна дзейнічае на вялую скуру.

7. Сухую скуру карысна праціраць сумессю мёду і мала-ка.

8. Змяшаць малако з мёдам і выліць у ванную з гарачай вадой. Працэдура надае скуры далікатнасць і аксаміцістасць.

## У рэдакцыйны фонд «Нашага слова» ахвяравалі:

- Р. Завістовіч — 50 долараў (ЗША);
- А. Надсан — 1000 рублёў;
- І. Краць — 100 рублёў.

Дзякуючы грашовай падтрымцы чытачоў, рэдакцыя набыла неабходны для работы партатыўны дыктафон.

## Фразы

Алесь МАСАРЭНКА

Здароўе — самы вялікі і адзіна каштоўны дар, якім надзяляе чалавека прырода; не краса, не ўсялякія там часовыя ўдачы і поспехі, а менавіта здароўе — шчасце.

Жыццё там, дзе існуюць і ўзаемадзейнічаюць проціле-гасці, якія, зрэшты, ёсць паўсюдна ў прыродзе, — таму яна і нязводная, прырода, вечная.

Страчкі ды смарчкі — акурат вушы нечыя, так і хочацца капянуць зямлю: а раптам і сапраўды жыве на гэтым, добра вывучаным свеце яшчэ нікому не вядомая істота.

## Калі за адраджэнне мовы, чытай, спадарства, «Наша слова»!

*Хутка пачнецца падпіска на выданні 1993 года, якая будзе праводзіцца па цэнах, што складаюцца з кошту выдання і затрат на паштовыя паслугі (распаўсюджванне, экспедзіраванне, перавозку, да-стаўку).*

(Цана выдавецтва — 1 рубель 50 капеек.  
Паштовыя паслугі — 2 рублі).

Падпісная цана на 1 месяц — 3 рублі 50 капеек;  
на 3 месяцы — 10 рублёў 50 капеек;  
на 6 месяцаў — 21 рубель.

Індэкс «Нашага слова» — 63865.

## РЭДАКЦЫЙНАЯ КАЛЕГІЯ

Рэдактар Эрнэст Ялугін.

Сябры калегіі: Янка Брыль, Анатоль Бутэвіч, Ніл Гіле-віч, Уладзімір Дамашэвіч, Алесь Камароўскі, Анатоль Клышка, Алес Куліцкі, Уладзімір Ламека, Уладзімір Содаль, Алесь Траяноўскі, Генадзь Тумаш, Яўген Цума-раў, Генадзь Цыхун, Міхась Шавыркін.

Адказны сакратар Віктар Шніп.

Наш адрас: 220005, г. Менск,  
вул. Румянцава, 13.

Тэлефон рэдакцыі: 33-17-83.

Аўтары надрукаваных матэрыялаў адказваюць за дакладнасць фактаў і іншых звестак.  
Пункт гледжання аўтара неабавязкова можа адпавядаць меркаванню рэдакцыі.

Рукапісы рэдакцыя не рэцэнзуе і назад не вяртае.

МВПА імя Якуба Коласа.  
Мінская паліграфічная фабрыка «Чырвоная Зорка».  
Наклад 6993 наасобнікі Зак. 1188. Індэкс 63865.